
ПАДПІСКА «БОЖЫМ ШЛЯХАМ» НА 1965 г.: 


У Задзіночаных Штатах Амэрыкі -- 3 даляры. 


У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 





ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мі. Аптгопу Віеіепіз, 2042 “Ў. 5с. Рап! Ауе, СПісаго 47, 
Шіпоўз, О5А. 


Мг. В. Рапіоуі 303 Ноуага 5т., Меў Вецазуіф, 
Меў ўегзеу, О5А. 


Мг. С. бозсіеўеу, 3416, “У. 49-45 бс. СІеуеігапё 2, 
ОБіо, О5А. 


Мг. СЬ, Маўфгіск, 835 ІЧ. Согопадо бі. І.о5 Апееіе5, 
Саі, О5А. 


Мі. ]. КасбапоусКа, 8 бг. Магу РІ. Меу Уогк, М. У., 
Ю5А. 


У Канадзе: 
Мтг. Рішіка, 31 МоЫе Эбіг., Тогопію, Оп: Сапада. 


У Нямеччыне: 
Мег. Оі. баіауіе), 892 бсБопеац/.есі, Эсавс. АіІсегэБеіпа, 


У. бегтапву. 


УВАГА: Да ўсіх беларускіх выдавецтваў зьвярта- 
емся з просьбай прысылаць у нашу Рэдакцыю свае 
выданьні газэтаў, часапісаў, друкаў. Мы будзем 
сыстэматычна зьмяшчаць іхні агляд і даваць рэ- 
цэнзіі. 

Матар'ялы прызначаныя да друку ў нашым часа- 
пісе слаць на адрас: 


Веу. ]. Негтапоуіё, МАВІАМХ НОСЕ, 
НОІРЕХ АЎЕХОЕ, ГОЎЧРрОХ, М. 192. Сі. Вейзіп. 


А амада гаса сс 9006090009990 9990 666 9099. 
Ва еоссе99 9999 6 9 сасе эа 00000000000000000000000006060606000909 0609 999 9660 зозосввввевввеевеа" 

МАВІАХ НОСЕ, НОГРрЕМ АЎЕ., СОМРОМХ, Х. 12 
ЕКМСІАКР 

БОЖЫМ ШЛЯХАМ 


Год. ХШ 


ЛІСТАПАД-СЬНЕЖАНЬ 


Хе 6 (93) 





РЭДАКЦЫЯ І АДМІНІСТРАЦЫЯ «БОЖЫМ ШЛЯХАМ» 
ВІНШУЕ 


ДАРАГОГА ДАСТОЙНАГА 
ЎЛАДЫКУ ЧЭСЛАВА 


ДАРАГІХ ЧЫТАЧОЎ і ЎСІХ СУРОДЗІЧАЎ-БЕЛАРУСАЎ 
ЗЬ ВЯЛІКІМ СЬВЯТАМ ХРЫСТОВАГА РАЖСТВА 
І ЖАДАЕ 
ШЧАСЬЛІВАГА НОВАГА 1966 ГОДУ! 


КАБ БОГ ДАЎ У ГЭТЫМ ГОДЗЕ 
СВАБОДУ НАШАЙ БАЦЬКАЎШЧЫНЕ! 





Сынод Віскупаў для ўсяе Царнвы 


У першы дзень ІУ-зе Сэсіі П-га Ватыкан- 
скага Сабору 14. ІХ. 1965 Папа Павал “УІ аб- 
весьціў, што ў хуткім часе жадае паклікаць 
да жыцьця зусім новую царкоўную установу 
-- Сынод Біскупаў. 

І сапраўды, пасьля некалькіх дзён Айцы 
Сабору атрымалі Апостальскае Пасланьне 


(Ційегае Арозідіісае -- Моіц Ргоргіо), якое 
пачынаецца славамі: .Арозіоііса зоПісі- 
40...“ «Апостальская руплівасьць...», а якое 


бяз сумніву зьяўляецца ўстаноўчай граматай 
вялізарнага гістарычнага значэньня. Папа, 
ідучы ў сьлед за выказаным жаданьнем Ай- 
цоў Сабору, паклікае да жыцьця Сынод Біс- 
купаў для ўсяе Царквы. 

Гэты Сынод, як чытаем у Пасланьні, зможа 
ў будучыні асягнуць больш дасканалую фор- 
му. Цяпер аднак будзе кіравацца наступнымі 
нормамі: 

І 


СЫНОД, праз які выбраныя з розных кра- 
інаў сьвету Біскупы маюць дапамагаць Най- 
вышэйшаму Пастыру Царквы, зьяўляецца: 

а) Цэнтральнай Царкоўнай Інстытуцыяй; 

в) Будзе выступаць ад імя ўсяго каталіц- 
кага ЁЕпіскапату; 

с) Паводля сваей структуры ён ня ёсьць 
заўсёдны і будзе выконваць сваё заданьне 
прынагодна -- ў залежнасьці ад патрэбы. 

Із самай натуры Сыноду вынікае, што ён 
будзе інфармаваць і даваць рады, або нават 
і вырашаць пэўныя справы, аднак толькі ў 
тых выпадках, калі на гэта будзе дадзеная 
згода Рымскага Першасьвятара. 

Агульныя мэты Сыноду Біскупаў ёсьць на- 
ступныя: 

1) Падтрымоўваць бліжэйшую сувязь між 
Папай і Біскупамі ўсяго сьвету, а такжа да- 
памагаць яму; 

2) Клапаціцца аб праўдзівых вестках з 
першае крыніцы, аб праблемах і умовах, у 
якіх знаходзіцца ўнутранае жыцьцё Царквы і 
яе адпаведная дзейнасьць у сучасным сьвеце; 

3) Аблягчыць шлях да згоды -- прынамся 
ў сутных дактрынальных пытаньнях, а так- 
жа адносна спосабу дзеяньня ў жыцьці Царк- 
вы. 

Бліжэйшай або спэцыяльнай мэтай Сыно- 
ду ёсьць: 

1) Узаемная інфармацыя; 

2) Нарады ў тых справах, дзеля якіх кож- 
наразова Сынод будзе склікацца. 


П 


Сынод Біскупаў непасрэдна падлягае Рым- 
скаму Першасьвятару, які апрача таго будзе: 

1) Склікаць Сынод, паколькі будзе ўважаць 
за патрэбнае, назначаючы такжа месца зьез- 
ду; 

2) Зацьвярджаць выбор сяброў; 

3) Устанаўляць на шэсьць месяцаў да зьез- 
ду лісту справаў, якія маюць быць зала- 
джаныя; 

4) Даглядаць, каб ліста была загадзя 
перасланая тым, якія павінны прыймаць 
удзел у вырашэньні справаў; 

5) Устанаўляць парадак справаў; 

6) Кіраваць Сынодам праз сябе або праз 
іншых. 

Іў 


Сынод Біскупаў можа мець трох родаў 
Зьезды -- агульны, нязвычайны і звычайны. 


У 


У Агульным Зьезьдзе Сыноду Біскупаў 
прыймаюць удзел: 

І. а) Патрыярхі, Архібіскупы Большыя і 
і Мітрапаліты, якія знаходзяцца звонку Пат- 
рыярхатаў каталіцкіх Цэркваў усходняга аб- 

аду; 

й в) Біскупы, выбраныя Канфэрэнцыямі Бі- 
скупаў з розных нацыяў, г. зн. тыя, што ня 
маюць сваіх уласных Канфэрэнцыяў:; 

с) 10 законьнікаў з розных Законаў, якія 
былі выбраныя Рымскім Аб'еднаньнем Генэ- 
ралаў. 

П. Апрача таго ў агульным Зьезьдзе Сыно- 
ду Біскупаў прыймаюць удзел Кардыналы, 
якія стаяць на чале Рымскіх Курыяў. 


УІ 


У Нязвычайным Зьезьдзе Сыноду Біску- 
паў прыймаюць удзел: 

І. а) Патрыярхі, Архібіскупы Болыцыя і 
Мітрапаліты, якія находзяцца звонку Патры- 
ярхатаў Цэркваў усходняга абраду; 

в) Старшыні Біскупаў Нацыянальных Кан- 
фэрэнцыяў; 

с) Старшыні Біскупскіх Канфэрэнцыяў 
розных Нацыяў, г. зн. такіх, якія ня маюць 
сваей уласнай Канфэрэнцыі; 

д) Тры законнікі, якія належаць да яко- 
гасьці Закону і былі выбраныя Рымскім Аб'- 
еднаньнем Генэралаў. 

П. Апрача таго ў Нязвычайным Зьезьдзе 
Сыноду Біскупаў прыймаюць удзел Карды- 
налы, якія стаяць на чале Рымскіх Курыяў. 


УП 


У Звычайным Зьезьдзе Сыноду прыйма- 
юць удзел Патрыярхі, Архібіскупы Большыя 
і Мітрапаліты, якія знаходзяцца звонку Пат- 
рыярхатаў каталіцкіх Цэркваў усходняга аб- 
раду, а такжа і тыя, што зьяўляюцца сябра- 
мі Біскупекіх Канфэрэнцыяў аднэй або шмат- 


лікіх Нацыяў, або сябрамі Законаў. Закон- 
ныя аднак Інстытуцыі гэтых апошніх сяброў 
Сыноду павінны знаходзіцца у тых краінах, 
дзеля якіх Сынод Біскупаў быў скліканы. 


УШ 


Біскупы -- ўдзельнікі паасобных Біскуп- 
скіх Нацыянальных Канфэрэнцыяў -- выбі- 
раюцца ў склад Сыноду наступным спосабам: 

а) Адзін ад кожнай Нацыянальнай Кан- 
фэрэнцыі, якая лічыць ня больш 25 сяброў; 

в) Два ад кожнай Канфэрэнцыі, якая лі- 
чыць ня больш 50 сяброў; 

с) Тры ад кожнай, якая лічыць ня больш 
100 сяброў. 

д) Чатыры ад кожнай, якая лічыць больш 
100 сяброў; 

Канфэрэнцыі Біскупаў розных Нацыяў 
выбіраюць сяброў у склад Сыноду паводля 
тэй самай вышэй пададзенай прапорцыі. 

Пры выбіраньні ў Сынод сяброў трэба браць 
пад увагу ня толькі іхнюю веду і растароп- 
насьць, але такжа і тое, паколькі яны азнаём- 
лены з тэорыяй і практыкай тэй справы, якой 
займаецца Сынод. 

Найвышэйшы Сьвятар, калі будзе ўважаць 
патрэбным, можа пабольшыць лік сяброў 
Сыноду дадаючы ад сябе Біскупаў, або за- 
коннікаў, ці нават дасьведчаных у царкоўным 
жыцьці мужоў улучна да 15/100 усіх сяброў 
Сыноду. 


ІХ 


Калі скліканы Зьезд Біскупаў зачыніцца, 
ір5о Гасію разьвязываецца склад асабовы 
Сыноду, а такжа канчаюцца заданьні і аба- 
вязкі кожнага з сяброў, якія ён выконваў у 
час трываньня Сыноду. 


Сынод Біскупаў мае сталага генэральнага 
Сакратара, які атрымае адпведную кольксьць 
памацнікоў. Апрача таго кожны Зьезд Сыно- 
ду Біскупаў будзе мець свайго ўласнага Сак- 
ратара, які будзе спаўняць свой абавязак да 
канца працы Зьезду. 

Як генэральнага так і спэцыяльных Сак- 
ратароў назначае Папа. 


ж 


Гэты дакумант, якога сутнасьць мы падалі, 
ёсьць вельмі важнай граматаю. Як можна за- 
ўважыць, ён не нарушае першай ролі ў Цар- 
кве Хрыстовай наступніка Апостала Пятра, 
але адначасова ўпрагае ўвесь каталіцкі епі- 
скапат ў агульна-царкоўную працу. Ад гэта- 
га часу вельмі важную роль будуць спаўняць 
г. зв. Канфэрэнцыі Біскупаў, якія хаця ўжо 
здаўна існавалі сярод некаторых нацыяў, але 
дагэтуль -- апрача чыста мясцовага і аргані- 
зацыйнага значэньня большага ня мелі. Ця- 


Аў Тым 

Пачатак ІУ Сэсіі 
П-га Ватыканскага 
Сабору 14. ІХ. 1965. 
Частка Саборных 
Біскупаў: між імі 
відаць ёсьць Айцы 
Усходняга абраду, а 
між лацінскімі - ін- 
дусы і нэгры. 


“й 
А». 


пер-жа яны будуць адным з фундамантаў да 
цэлай структуры Сыноду Біскупаў. 

Хаця канчаткова Сынод яшчэ не аформіў- 
ся, але з нагоды экумэнічнага Сабору адбы- 
ліся ў Рыме першыя зборкі дня 21 кастрыч- 
ніка і 11 лістапада гэтага году. 

На першай зборцы, якую ушанаваў сваёй 
прысутнасьцю сам Папа, разважалася спра- 
ва царкоўнай дыецыпліны адносна пастоў, а 
на другой справа індульгенцыяў (адпушчэнь- 
ня дачаснай кары за грахі). 

Урэшце можна паставіць пытаньне: які 
удзел у Сынодзе Біскупаў будуць мець прад- 





стаўнікі тых народаў, якія маюць вельмі аб- 
межаны лік сваіх Біскупаў і ня могуць ства- 
рыць уласнай Канфэрэнцыі? 

Праўдападобна тыя Біскупы, што ня змо- 
гуць стварыць уласнай Канфэрэнцыі (бела- 
русы, літоўцы, латышы і іншыя), далучац- 
ца да існуючых ужо Міжнародных Біскуп- 
скіх Канфэрэнцыяў, або створаць сваю Між- 
народную Канфэрэнцыю, што для нас было-б 
пажаданым. Пэўныя крокі ўжо ў этым кірун- 


ку распачатыя. 
ч. с. 


шуцца ў рар да ура Ў 


ФОНД РАЗБУДОВЫ 
ШКОЛЫ СЬВ. КІРЫЛЫ ТУРАЎСКАГА ў ЛЁНДАНЕ 


ГЭТЫМ ЗЬВЯРТАЕМСЯ ДА ЎСІХ СУРОДЗІЧАЎ З ГАРАЧАЙ ПРОСЬБАЙ 
ДАПАМАГЧЫ САБРАЦЬ ГРОШЫ НА РАЗБУДОВУ НАШАЙ БЕЛАРУСКАЙ 


ІЦКОЛЫ Ў ЛЁНДАНЕ. 


МАЕМО ЎЖО БОЛЬШ КАНДЫДАТАЎ ЧЫМ МЕСЦА, ДЗЕЛЯ ТАГО НЕ- 
АБХОДНА ПРЫСТУПІЦЬ ЧЫМ ХУТЧЭЙ ДА ПАБУДОВЫ НОВАГА ДОМУ. 
ПАТРЭБА НАМ САБРАЦЬ 30.000 АНГ. ФУНТАЎ. АДПАВЕДНЫ ПЛЯЦ 


ДЛЯ ШКОЛЫ Ў НАС УЖО ЁСЬЦЬ. 
БРАТЫ! 


ВЯЛІКАЯ МЭТА ПЕРАД НАМІ: ДАПАМАЖЭЦЕ! 


Усе ахвяры просім прысылаць на адрас Кіраўніка школы: 
Веу. ]. Негтапоуіё, Магіап Ноцзе, НоіЧеп Ауепие , І оа4оп. Х. 12, Епеіапа, 


О РОР: Катипікаё.ога 2010 


І ЧЭСЛАЎ СІПОВІЧ 


Бп. тыт. Марыямітанскі 
Апостальскі Візытатар Беларусаў 


а. Леў Гарошка, Рэктар 
а. Язэп Гэрмановіч 
а. Аляксандар Надсон 

а. Аляксандар 


Каляды і Багаяўленьне 


Пасьля «Сьвята Сьвятаў» -- Вялікадня, -- 
-2 найбольш урачыстым зьяўляецца чае Ка- 
лядаў і Багаяўленьня. 

У Бізантыйскіх літургічных Кнігах Каля- 
ды абазначаюцца, як «трохдзённая Пасха». 
40-дзённы перадкалядні пост вельмі падобны 
да Вялікага посту, а 5 дзён перадсьвяцьця 
напамінаюць нам Вялікі Тыдзень. 

Ёсьць важная прычына гэтага падабенства: 
Каляды і Вялікдзень зьяўляюцца ўспамінамі 
двух вялікіх здарэньняў у гісторыі нашага 
збаўленьня. У часе Каляд сьвяткуем прыход 
на сьвет Госпада Ісуса Хрыста, які ў сваім 
зьмёртвых устаньні, як новы Майсей, правя- 
дзе нас ад сьмерці да жыцьця. Гэтая перамога 
была здабытая дарагой цаной. Апостал Павал 
кажа, што Хрыстос, «будучы вобразам Бо- 
жым... упакорыў сябе, будучы паслушным 
да сьмерці і то сьмерці крыжовай». (Філ. 2, 
6-9). Такім чынам перамога над сьмерцяй бы- 
ла купленая Хрыстом ганебнай сьмерцяй. 
Дабравольнае паніжэньне Хрыста пачалося 
ўжо пры ягоным нараджэньні, Будучы Бо- 
гам, Хрыстос панізіў сябе, прымаючы форму 
стварэньня. Больш таго, для Ўладара сусь- 
вету не знайшлося месца сярод людзей, якіх 
прышоў збавіць, і нарадзіўся Ён ў хлеве. 

Гэта можа ў пэўнай меры выясьніць, чаму 
ў часе, які папераджае Каляды, адчуваецца 
атмасфэра Вялікага Тыдня, а затое само сь- 
вята ёсьць быццам перадсмакам вялікоднай 
радасьці. 

На ўсходзе Каляды маюць вельмі мала цяп- 
лыні «сямейнага сьвята» так характэрнага 
для Захаду. Мала гаворыцца аб людзкой ста- 
ране ўцелаўленьня. Замест таго бізантыйская 
літургія дае для вернікаў вобраз Адзінарод- 
нага Сына Божага і Адвечнага Бога, які, дзе- 
ля любові для людзей, стаўся чалавекам. 
Песьня напярэдадні сьвята зьяўляецца доб- 
рым прыкладам вышэй сказанага: 


«Сяньня родзіцца ад Дзевы той, хто ў сваёй 
руцэ сусьвет трымае; Недаступны ў сваёй 
сутнасьці, Ён сяньня, як сьмертны, пакрыва- 
ецца пяленамі; Бог, які устанавіў нябёсы 
сваім словам, ляжыць у ясьлях; Той, хто да- 
ваў манну людзям у пустыні, прымае страву 
ад Маці; Жаніх Царквы мудрацоў прызывае 
і іхныя дары прымае Сын Дзевы.» (Песьня на 
9-тым часе). 

Сьвяткаваньне Каляд 25-га сьнежня на 
Ўсходзе пачалося ў ІЎ-тым стаг. Гэты абычай 
прышоў з Рыму. Раней Народжаньне Хрыс- 
та сьвяткавалася 6-га студзеня разам з Бога- 
яўленьнем. 

Прыгатаўленьне да Каляд пачынаецца 
40-дзённым постам 15-га лістапада, пасьля 


сьвята Апостала Піліпа, і таму на Беларусі 
называецца «Піліпаўкай». 

У дзьве нядзелі перад сьвятам Каляд, Царк- 
ва ўспамінае продкаў Хрыста (г. зн. продкаў 
Найсьвяцейшай Дзевы) ад Адама, а таксама 
ўсіх прарокаў, якія прадсказалі прыход Хры- 
ста і праведнікаў, якія дагадзілі Богу ў ча- 
сах Старога Запавету. На вячэрні у гэтыя 
нядзелі сьпяваецца: «Успамінаючы праайцоў, 
усхвалім, верныя, Хрыста Збавіцеля, які 
ўславіў іх сярод усіх людзей». е 

На сьв. Літургіі ў нядзелю перад Калядамі 
чытаецца Евангельле паводле сьв. Мацвея, 
разьдзел І, вершы 1-25, дзе дзецца радавод 
Ісуса Хрыста. Такім чынам Царква жадае 
паказаць, што Хрыстос, які зьяўляецца са- 
праўдным Богам, быў таксама сапраўдным ча- 
лавекам. 

24-га сьнежня ёсьць перадсьвяточны дзень, 
або «чаканьне». Раніцай звычайна няма сьв. 
Літургіі (хіба, што Каляды выпадуць у ня- 
дезлю, або ў панядзелак) і ерогі пост абавяз- 
вае да вечара. Часы ў гэты дзень чытаюцца 
г. зв. «вялікія», або «царскія». Вечарам вя- 
чэрня з Літургіяй сьв. Васіля Вялікага. Ёсьць 
звычай служыць вячэрню з Літургіяй сьв. 
Васіля таксама напярэдадні Багаяўленьня, у 
Вялікі Чацьвер і Вялікую Сыботу. У часе вя- 
чэрні чытаецца 8 прароцтваў, у якіх прад- 
сказаны прыход на сьвет Ісуса Хрыста. Еван- 
гельле ў Літургіі паводля Лукі, разьдз. 2, вер- 
шы 1-20. 

«Што мы ахвяруем Табе, Хрысьце, за тое, 
што Ты дзеля нас стаўся чалавекам?», -- сь- 
пяваецца ў часе Вячэрні, - «Кожнае ства- 
рэньне прыносіць Табе доказ сваёй удзяч- 
насьці: ангелы -- сьпеў, неба -- зьвязду; муд- 
рацы -- свае дары; пастухі -- хвалу; зямля 
-- пяшчэру; пустыня -- ясьлі. Мы-ж Табе 
прыносім Дзеву Маці, О Божа прадвечны, 
слава Табе». 

У Калядні дзень на Літургіі чытаецца 
Евангельле паводля Мацвея, разьдз. 2, вер- 
шы 1-12, аб пакланеньні мудрацоў. (На Заха- 
дзе пакланеньне сьвяткуецца 6-га студзеня. 
Адсюль назоў «Трох Каралёў»). 

У часе Каляд сьпяваецца прыгожы кандак, 
напісаны адным з найвялікшых бізантыйскіх 
паэтаў, Раманам Сладкапеўцам (першая па- 
лова 6-га стаг.): «Сяньня Дзева родзіць Таго, 
хто перавышае ўсякае тварэньне, і зямля пя- 
шчэру ахвяруе Недаступнаму. Ангелы з па- 
стухамі Яго хваляць і мудрацы за зоркай 
сьледуюць. Бо для нас Дзіця радзілася - 
Прадвечны Бог». 

Наступны дзень, 26-га сьнежня, называец- 
ца «Саборам Божай Маці». Гэта найстарэй- 
шае сьвята ў Чэсьць Найсьвяцейшай Дзевы, 
якая тут услаўляецца як Маці Госпада Ісуса 
Хрыста. 

Багаяўленьне 6-га студзеня зьяўляецца ад- 
ным з найстарэйшых хрысьціянскіх сьвятаў. 
У Бізантыйскім абрадзе ўспамінаецца хрост у 
Ярдане Ісуса Хрыста. Гэта і ёсьць «Багаяў- 
леньне», бо пры гэтай нагодзе была аб'яўле- 
на сьвету боскасьць Ісуса Хрыста. Акрамя гэ- 
тага ў гэты дзень першы раз у гісторыі чала- 
вецтва была аб'яўлена тайна Сьвятой "Трой- 
цы. Гэта вельмі добра выражана ў песьні 
(трапары): «Пры Тваім Хросьце ў Ярдане, Го- 
спадзі, нам явілася Троічная хвала: бо вось 
голас Айца засьведчыў аб Табе, называючы 
Цябе ўлюблёным Сынам; І Дух у відзе голу- 
ба даў пацьверджаньне гэтым словам. Слава 
Табе, Хрысьце Божа, які аб'явіўся і прасьвя- 
ціў сьвет». 

Літургічна сьвята Багаяўленьня ёсьць па- 
добным да Каляд і таму яго ня трэба тут апіс- 
ваць падробна. На Вячэрні 12 прароцтваў, і 
евангельле (на Літургіі сьв. Васіля, якая сьле- 
дуе за вячэрняй) паводле Лукі, разьдз. 8, вер- 
шы 1-18. Евангельле на Літургіі ў самы дзень 
сьвята ёсьць ад Мацвея разьдз. 3, вершы 
13-17. 

Выдатным пунктам Багаяўленьня ёсьць 
асьвячэньне вады, якое павінна быць напя- 
рэдадні сьвята вечарам, пасьля Літургіі сьв. 
Васіля. Звычайна аднак яно пераносіцца на 
самы дзень сьвята. 

Значэньне асьвячэньня вады ёсьць тое, што 
Хрыстос, сам бязгрэшны, увайшоўшы ў ваду 
Ярдану і прыняўшы хрост даў гэтай вадзе сі- 
лу абмываць ня толькі вонкавы бруд, але 
таксама ачышчаць людзей ад грахоў і ажыў- 
ляць іх у тайне сьв. Хросту. 


«О Госпадзі, -- сьпяваецца у часе служ- 
бы, -- Ты прышоў, пачуўшы голае таго, хто 
крычаў у пустыні: Рыхтуйце шляхі Госпаду”. 
Ня ведаючы граху, Ты прыняў вобраз слугі і 
папрасіў хросту. Воды пабачылі Цябе і спу- 
жаліся, і Прадвесьнік затурбаваўся і ўсклік- 
нуў: Як можа сьвяцільнік даць сьвятло 
Сьвятлу? Як слуга можа ўзлажыць рукі на 
Гаспадара? Асьвяці мяне і воды, Госпадзі, Ты, 
які бярэш грахі ўсяго сьвету». 

У малітве благаславенетва вады (твор сьв. 
Сафронія, патрыярха Ерузалімскага ў 10-тым 
стаг.) чытаем: «Сяньня струмені Ярданскія 
мяняюцца цераз прысутнасьць Госпада ў 
аздаўраўляючыя воды. Сяньня людзкія пра- 
ступкі змываюцца сьвятымі водамі Ярда- 
ну... Сяньня прысутнасьць Госпада робіць 
салодкаю горкую ваду Майсеевага наро- 
ду...» І далей: «Таму, Міласьцівы Улада- 
ру, будзь прысутным цераз зыход Сьвято- 
га Духа і асьвяці гэтую ваду і дай ёй ласку 
адкупленьня, благаславенства Ярданскае. 
Зрабі яе крыніцаю нятленьня, дарам сьвя- 
тасьці, одкупам за грахі, аховай ад хваро- 
баў, абаронай ад чэрцяў, недаступнай ні- 
якай варожай сіле і поўнай ангельскай мо- 
цы; зрабі, каб яна была для тых, што яе пры- 
маюць, на ачышчэньне цела і душы, на азда- 
раўленьне цярпеньняў, на асьвячэньне дамоў 
і на кожную патрэбу...». 

Як 26-га сьнежня ёсьць свята ў гонар 
Божай Маці, таксама і 7-га студзеня сьвят- 
куецца сабор сьв. Яна Хрысьціцеля, Прад- 
весьніка Хрыстовага, «Прыяцеля Жаніха», 
які, ахрысьціўшы Госпада ў Ярдане і пака- 
заўшы Яго сьвету, зачыніў часы Старога За- 
павету. Бо «Закон і прарокі да Яна: ад таго 
часу прапаведуцца Евангельле Валадарства 
Божага» (Лука 16, 16). 

РЭФАРМАТАР 


(дДЫЯЛЁГ) 


(Працяг) 


Рэдакцыя зьмяшчае заканчэньне кніж- 
кі «РЭФАРМАТАР», прапускаючы некалькі 
параграфаў, і просіць Паважаных Чытачоў 
выразіць свае заўвагі аб надрукаваных дум- 


ках. 

ФАБРЫКА СЬМЕРЦІ 
І ФАБРЫКА ДЗЯЦЕЙ 


АНДРЭЙ: -- Ад часу як сьведамыя лю- 
дзі жывуць на зямлі, гэтыя дзьве «фабрыкі» 
працуюць без перапынку. Зь бегам часу іх 
праца ўзрастала больш-менш раўнамерна; ад- 
нак людзі радзіліся шыбчэй як паміралі. Та- 
ды фабрыка сьмерці паклікала сабе на дапа- 
могу розныя хваробы, заразы і вайну. 

ЗАХАР: -- Стой! Што ты пачаў гаманіць 
-- нешта вельмі дзівоснае? 

АНДРЭЙ: -- Прашу Вас цярпліва слухаць! 
Хачу Вам уканцы нашых дыспутаў прачы- 
таць лекцыю аб дзьвюх «фабрыках», каб да- 
кладна выясьніць усю справу. 

ЗАХАР: -- Добра, чытай лекцыю! Калі ці- 
кавая, дык драмаць ня буду. 

АНДРЭЙ: -- Войны здаўна так церабілі 
людзей, што -- здавалася -- можа загінуць 
чалавечы род! Аднак пасьля кожнай вайны 
Фабрыка Дзяцей адразу надрабляла страты 
зь вялікай лішкай. 

Гэты стан трываў тысячы-тысячы гадоў. 
Але цяпер увайшлі зусім новыя фактары: на- 
вука зрабіла такі поступ, што пачала пера- 
магаць найбольшыя заразныя хваробы -- ха- 
леру, чуму, воспу, тыфус і іншыя. 


Даўней Фабрыка Сьмерці мела вялікае 
жніво сярод маладога пакаленьня. Цяпер, 
дзякуючы мэдыцыне і фармакалёгіі, заразы 
ў сьвеце проста занікаюць, а жыцьцё людзей 
працягваецца да глыбокае старасьці. Зна- 
чыць, сьмерць магла астацца безработнай. 

Аднак у канцы вайны ў 1945 г. навука да- 
ла яшчэ большую помач Фабрыцы Сьмерці: 
вучоныя кончылі тады пробы з атамнай 
бомбай і ўвялі яе ў практыку супраць 
Японіі (Гірашыма, Нагасакі). Значыць, калі 
цяпер узьнікне новая сусьветная вайна, дык 
атамная зброя -- бомбы і ракеты -- атам- 
ныя, вадорныя, кабальтавыя -- наскрозь вы- 
нішчаць варожыя староны, а рэшту сьвету 
зачадзяць атамнай атрутай... Гэта будзе му- 
чэньне аж да сьмерці, якога мы не трапім апі- 
саць! 


ЗАХАР: -- Дык няўжо-ж суджана загінуць 
нашаму народу? 

АНДРЭЙ: -- Няведама, але магчыма. Бог 
можа дапусьціць, каб людзі, самі сябе ась- 
ляпіўшы, ўваліліся ў прорву. Можа дзе аста- 
нуцца -- на поўначы, ці ў Акеаніі -- якія 
адзіночныя сем'і? А гэтыя за некалька тысяч 
гадоў, адзічэўшы нанава і размнажыўшыся, 
зноў будуць адкрываць Амэрыку... 

ЗАХАР: -- Ці на ўсё гэта няма ўжо ніякае 
рады? 

АНДРЭЙ: -- Якая рада? Да ўсяго прылу- 
чаецца новы -- неспадзяваны -- фактар, го- 
лад! І такі голад, якому нельга даць рады, 
бо Фабрыка Дзяцей засыпае сьвет нязьмер- 
най прадукцыяй. І чым больш множыцца ча- 
лавечы род, тым трудней змагацца з гола- 
дам. 

А вось апошняя статыстыка гаворыць ко- 
ратка: «Паўсьвету недаядае, а адна цьвертка 
галодная зусім!» Толькі адна цьвертка есьць 
дасыта; дык ці-ж мы можам назваць сябе 
шчасьлівымі і бяспечнымі? 

Значыць, мы з усёю нашаю навукай -- па- 
вінны ўрэшце зразумець, што супраць гола- 
ду і супраць атамнай энэргіі ніякая мэдыцы- 
на -- дахтары і аптэкі -- не памогуць! Дахо- 
дзім да самага берагу прорвы -- аж галава 
кружыцца... 

Не надарэмна кажа прымаўка: «Каго Бог 
захоча пакараць, таму адыймае розум». А 
гэтая прымаўка стасуецца да цэлых народаў. 
І вось бачым, што наш сьвет пачаў траціць 
розум. 

ЗАХАР: -- Што кажаш? Гавары ясьней, 
бо ўжо ў мяне ад страху валасы падняліся на 
лысай галаве! 

АНДРЭЙ: -- Дык слухайце, ці-ж ня праў- 
да? 

У такім крытычным часе, калі трэба нагла 
шукаць ратунку ад голаду, калі трэба ні- 
шчыць награмаджаныя бомбы-сьмерці, калі 
навука павінна прылажыць усю сілу розуму 
для дабра і жыцьця людзей, калі дзяржавы 
і ўлады павінны ставіць на перагаворы самых 
мудрэйшых міністраў, -- дык іцто-ж мы ба- 
чым?... 

МЫ БАЧЫМ, 

што ўрады вядуць перамовы няшчыра -- 
адкладаюць і адны другіх зводзяць, 

што людзі ўсяго сьвету ня цікавяцца ні вай- 
ной, ні мірам, а шукаюць разрыўкі і сэнса- 
цыі, і 


сё ыа 

што найглыбейшая навука -- матэматыка, 
фізыка, хімія -- словам, зэніт людзкога ро- 
зуму -- ў апошніх часох зыходзіць з розуму 
-- навука АШАЛЕЛА! 

ЗАХАР: -- Як-то, кажаш, ашалела 7! 

АНДРЭЙ: -- Ну, бо падумайце! Што-б Вы 
сказалі, каб пажарная каманда, замест га- 
сіць пажар, сама пачала наўкол падпаліваць 
горад? 

каб дахтары ў шпіталі, замест ратаваць 
хворых, гуртам пабеглі рэзаць іх па горле? 

каб капітан -- у ясны дзень і бяз ніякай 
прычыны -- загадаў адчыніць люкі і тапіць 


параплаў з усім народам -- пасярод акія- 
ну?... 

ЗАХАР: -- Не, такога вар'яцтва ня бы- 
вае! 

АНДРЭЙ: -- Цяпер мы дажылі да самага 


найгоршага вар'яцтва, бо ВЫСОКАЯ НАВУ- 
КА найгоршыя бомбы яшчэ ўзмацняе і 
ўсьцяж множыць... 

ЗАХАР: -- Ах, Божа мой! да чаго яны да- 
вядуць? 

АНДРЭЙ: -- Мала таго, што на зямлі, і пад 
зямлёю, пад вадою, ў стратасфэры ставяцца 
сховы для ракетных і атамных бомбаў, але 
творацца праекты, каб на месяцы і ў між- 
плянэтным прасторы інсталяваць станцыі 
для такіх самых супэр-бомбаў ... 

ЗАХАР: -- Ну, як так, то нашая мізэрная 
плянэта ніяк ня выкруціцца ад катастрофы! 

АНДРЭЙ: -- Адным словам, грэшныя лю- 
дзі -- ў нейкім дзіўным засьляпленьні -- ім- 
кнуцца самі прысьпяшыць тое, чым пагра- 
жаў Гасподзь: «І будуць знакі на сонцы, ме- 
сяцы і зорах, а на зямлі туга ў народаў ад 
разрухі, і зараве і забушуе мора. І будуць 
пруцянець людзі ад страху і чаканьня таго, 
што прыйдзе на сусьвет, бо нябесныя сілы за- 
хістаюцца», (Лука 21, 25-26). 

«І ўраз-жа пасьля тугі гэных дзён сонца 
зьмеркне і месяц ня дасьць свайго сьвятла, і 
зоры спадуць з неба, ісілы нябесныя ўзвару- 
шацца». (Матв. 24, 29). 

ЗАХАР: -- І чаго тыя вучоныя так сьпя- 
шаюцца, каб скарэй нас і сябе, і сваіх дзяцей 
і ўсё чалавецтва загубіць з аднаго маху? Са- 
праўды; гэта ўжо ня бомбы, але сам чорт- 
Антыхрыст, які туманіць мудрых ву- 
чоных. 

І што іх пабуджае да такога ліха? 

Няўжо грошы? -- Але што з тых гро- 
шаў, калі і самі з тым усім згінуць? 

Няўжо слава? -- Але што з такой сла- 
вы, калі пойдуць з гэтым грахом на Страш- 
ны Божы Суд, самі той Суд прысьпешыўшы? 

Няўжо ідэя высокай навукі? -- Але што 
З той навукі, калі загіне разам з цэлым сьве- 
там?.. : 


АНДРЭЙ: -- І вось на арэну няшчаснага 
сьвету выступае ВАТЫКАНСКІ САБОР: раз- 
важае і гаворыць ад Імя БОГА і ад імя 
ўсяго чалаецтва. «Хто вас слухае, Мяне слу- 
хае», сказаў Гасподзь. А біскупы-насьледнікі 
Апосталаў. -- І Сабор бароніць нашае жыць- 
цё, а жыцьцё ёсьць -- найдаражэйшы да- 
часны скарб. 

І ўявіце сабе, Дарагія Браты-Сёстры, што 
ЗЯМЛЯ, -- раскошная і цьвітучая, кіпучая 
жыцьцём чалавечым, зьвярыным і расьлін- 
ным, -- пакрыецца трупамі! Гэта будзе вала- 
дарства ФАБРЫКІ СЬМЕРЦІ... Такі ганеб- 
ны канец сьвету будзе заплатай фалыцы- 
вай навукі і палітыкі! Не дай, Добры Божа, 
нам гэтага дачакаць і дасьведчыць. -- 

Дык увесь свет кіруе свае думкі і вочы 
да ПАЎЛА ХІ-га і да САБОРУ, каб разваж- 
на і з малітваю дз ЎСЁМАГУТНАГА БОГА 
вялі дыскусію, ведаючы, што кажны сам і 
ўсе разам адкажуць у сумленьні перад Богам 
і людзьмі. 

І зара патрэбна КАНФЭРЭНЦЫЯ прадстаў- 
нікоў ЦЭРКВАЎ і РЭЛІГІЯЎ, НАВУКІ і 
ЎРАДАЎ, каб разважыць ратунак для 
ўсяго сьвету і даць рашучыя пастановы 
і так увайсьці ў НОВУЮ ЭПОХУ. 

Тут адразу выплываюць усе справы, якіх 
нельга ні забывацца, ні абыйсьці, ні адла- 
жыць, бо яны шыбка нарастаюць і прыблі- 
жаюць кастрофу: 

1) Як перамагчы голад ? 

2) як зьнішчыць бомбы? 

3) як паўстрымаць збраеньне і вайну? 

4) як стварыць супольнасьць усіх 
народаў? 

5) як рэгуляваць Фабрыку Дзяцай? 

6) як скіраваць навуку на карысьць -- 
замест на згубу людзей? 


ж 


ЗАХАР: -- Вельмі дзякую за лекцыю і за 
ўсю пройдзеную дарогу ў нашай дыскусіі! 

АНДРЭЙ: -- А я апэлюю да людзей ДОБ- 
РАЕ ВОЛІ, каб улучыліся ў акцыю ратунку, 
кладучы перад Богам ахвяру з сябе, (гля- 
дзі арт. «ЖЫЦЬЦЁ або СЬМЕРЦЬ» і «Бо- 
ЖЫ ГОЛАС» у Хе 5!). Мы, веруючыя людзі, 
разумеем, што людзкая акцыя, бяз помачы 
Божай, ня будзе эфэктоўнай, бо толькі «Бог 
наш -- прытулак і сіла»! (Пс. 45, 1). «Дзеля 
таго ня будзем баяцца, калі ўзрушыцца зям- 
ля», кажа далей Псальмісты. І ўсё няхай бу- 
дзе на 


НАЙБОЛЬШУЮ БОЖУЮ ХВАЛУ! 

«ПЕРАМОГА БУДЗЕ НАШАЯ» 


І. ПРЭЗЫДЭНТ ЗАХАДУ 
І ПРАДСТАЎНІК ВЫСОКАЕ НАВУКІ 


ПРЭЗ.: -- Колькі ў нас бомбаў «Супэр» для 
Савецкага Саюзу? 

ВЫС. НАВУКА: -- На Расейскую Рэспуб- 
ліку -- на 15 вялікіх гарадоў ... Ле. (Вось тут 
у канвэрце лік -- сакрэтна -- пад пячацямі!). 

На саюзныя рэспублікі... Мэ, 

На сатэлітаў і на іх прыяцеляў... ЛМ. 

ПРЭЗ.: -- Якой сілы гэтыя бомбы? 

ВЫС. НАВУКА: -- У нас усё разьмерана 
тасоўна да тэрыторыі і народу. 

ПРЭЗ.: -- Які прадбачыцца вынік? 

ВЫС. НАВУКА: - Сьмерць усякаму жыць- 
цю на 25 год! Самая шчасьлівая будзе Аў- 
стралія, ў якой жыцьцё можа ператрываць 
да 10-ці гадоў. 

Адным словам, катастрофа ў розных фа- 
зах абыйме больш мільярдаў людзей, ад- 
нак перамога будзе нашая! 

ПРЭЗ.: -- Але мы самі як? 

ВЫС. НАВУКА: -- Мы павінны ратавац- 
ца! Сховішча на поўначы Аляскі ўжо гато- 
вае: 

Харч і ежа, электрыка, радыё і скафандры 
-- ўсё абасьпечана на 25 гадоў. 

Увесь наш урад і Партыя маюць вызна- 
чаныя сабе месцы. Нават будзе магчымы там 
спорт і забавы. Лекарская і клінічная апека 
-- таксама. 

ПРЭЗ.;: -- Дзякую, о кей! 


П. МАСКОЎСКАЯ ТРОЙКА -- НАРАДА 


БРЭЖ.: -- Даю слова Прадстаўніку Высо- 
кае Навукі, калі ласка! 

ВЫС. НАВУКА: -- Усё гатова: СУПЭР- 
БОМБЫ... ў нас на 259/9 менш чым на За- 
хадзе, затое на 337/0 мацнейшыя. 


БРЭЖ.: -- Дзякую! Цяпер гаворыць Прад- 
стаўнік ШТАБУ ПАДСЛУХУ: 

ПАДСЛУХ: -- (Чытае размову Прэз. Заха- 
ду з Высокаю Навукай). 

КАС.: -- Як могучы, трэба нам аперадзіць 
іхнюю атаку! 

МІК.: -- Я раджу: 

1) Трэба загадзя падабраць адпаведны час 
атакі, 

2) Перш трэ' зрабіць ворагу вялікую ўступ- 
ку на Канфэрэнцыі, 

3) Уладзіць урачыстае падпісаньне ўмовы 
-- пад якоесь Заходняе Сьвята, 

4) Не шкадаваць грошаў на выпіўку для 
варожых дыпляматаў і ўрадоўцаў, 

5) Знайсьці прэтэкст, каб нашыя дэлегаты 
адтуль перш вылецелі, 

6) Ракетамі, бомбамі з усіх бакоў разьбіць 
варожыя сталіцы, атомныя арсэналы і схо- 
вішча на Алясцы. 

БРЭЖ.: -- Плян практычны, але трудны. 
Прапаную назначыць Рабочы Камітэт: увой- 
дуць усе прыустныя і... сакрэт пад карай 
сьмерці! 

КАС.: -- Прапаную адразу прыступіць да 
працы, каб вораг не апярадзіў! І пытаньне: 
якія прадбачацца вынікі нашае акцыі? 

В. НАВУКА: -- Жыцьцё ў ворага загіне. 
Атручэньне абойме ўсю плянэту, але пера- 
мога будзе нашая! 

БРЭЖ.: - А як ператрываем мы? 

ВЫС. НАВУКА: -- Пільна будуецца схові- 
шча на Ледавітым акіяне ў... Усё прыгата- 
вана на 33 гады. 

БРЭЖ.: -- Вельмі важна! 

КАС.: -- Вельмі пахвальна, але... 

БРЭЖ.: --- (Даў знак: «Ціха!» ІЦапталі доў- 


5, 


га, але ў пратакол ня пісалі). 





Я. Савіцкі 


ПІЙ ХП І ЖЫДЫ 


«Чаму Пій ХІІ маўчаў?» 


Такі закід ня ціхне, але пашыраецца і мац- 
нее. Кажуць: «Папа павінен быў публічна 
выступіць -- асудзіць Гітлера і заклеймаваць 
перад усім сьветам -- у абароне жыдоў!» 

На гэта адкажам: 

Скончыліся тыя часы, калі папы выступалі 
як судзьдзі цароў і імпэратараў: цяпер 
лепш будзе, калі папа ня будзе мяшацца ў 
асабістыя справы вялікіх гэтага сьвету. Бо 
і Сам Хрыстос казаў аб Сабе: «Не паслаў Бог 


Сына Свайго ў сьвет, каб судзіць сьвет» (Ян 
3, 17). Папа мае абавязак заклікаць да спра- 
вядлівасьці, да праўды, да міласэрдзя; паві- 
нен такжа кляйміць грахі, злачынствы і 
крыўды, але не павінен асуджаць асобаў. Сам 
Хрыстое перад Гэрадам маўчаў, з Пілатам га- 
варыў, але не асудзіў ні аднаго, ні другога і 
не пакараў іх, хоць меў на гэта досыць сілы. 
Нават да ворага-фарызэя пайшоў, як быў 
запрошаны, на вячэру; тады фарызэі пляна- 
валі Хрысту сьмерць. 

Дык ці Пій ХІП-ты павінен быў асудзіць 
Гітлера? Некаторыя думаюць, што так ! бо 
Гітлер з сваімі фашыстамі прычыніў стра- 
шэнныя мукі і сьмерць б-ці мільёнам жыдоў. 
Гэта-ж ганебны грэх людабойства! 


Але перш мусеў асудзіць Сталіна, калі ў 
1930 г. прычыніў сьмерць ад голаду 8-мі міль- 
ёнам украінцаў, якія ня йшлі ў калгасы... 


А яшчэ раней, у 1915 г., калі Энвэр-паша 
прычыніўся да разьні і загубы 3-х мільёнаў 
армян у Турцыі, дык папа Бэнэдыкт ХУ-ы 
таксама не пратэставаў. 


На гэтае кажуць, што Гітлер быў каталік, 
значыць, быў падуладны папы Пія ХІП-га. - 

Мы на гэтае мусімо адказаць: такі Гітлер 
быў каталік, як Сталін праваслаўны і як Эн- 
вэр-паша магамэтанін, бо ўсе яны аднолька- 
ва былі атэістымі і бязбожнікамі. І характэр- 
на тое, што супраць Пія ХІ выступаюць ня 
жыды, але іншыя з нападкамі за зьверства 
Гітлера і так прыкрываюць Сталіна. Якая тут 
прычына? .. 


ж 


Трэба ўспомніць, што папа Пій ХІІ ўсё-ж 
выступаў у абароне жыдоў, аднак вы- 
ступаў у ролі самараніна, а ня ў ролі 
судзьдзі. І вось факты: 


1) У 1945 г. Сусьветны Жыдоўскі Кангрэс 
высказаў папе падзяку за яго акцыю міла- 
сэрдзя. І неаднойчы прадстаўнікі жыдоўска- 
га народу зьяўляліся пасьля вайны ў Ваты- 
кане, каб падзякаваць Пію ХІІ за абарону. 

2) Папа загадваў выдаваць загрожаным 
жыдом ватыканскія пашпарты, каб абляг- 
чыць ім уцечку. 

3) Жыды хаваліся ад перасьледу ў самы 
Ватыкан. 


Г. Піхура 


4) Было загадана кляштарам і сьвятаром, 
каб хавалі і ратавалі жыдоў. Нярэдка здара- 
лася, што жыды бывалі адзетыя ў манаскую 
адзежу і прыняты ў законны строй, нават у 
набажэнства, каб схаваць іх паходжаньне, 
і нават у манастырох кляўзуровых, дзе ўступ 
чужым людзям, асабліва няхрышчаным, су- 
рова забаронены. Бо любоў бліжняга важ- 
нейшая ад рэгулы законнай. 

5) Папскія Нунцыятуры мелі загад Пія ХІІ 
-- бараніць і ратаваць жыдоў, асабліва ў Чэ- 
хаславацыі, Румуніі, Баўтарыі, Грэцыі. І у 
Грэцыі, дзе Нунцый быў Язэп Ронкаллі 
(пазьн. папа Ян ХХІІ), ўдалося выратаваць 
і пракарміць тысячы жыдоў. 

Гэтак каталіцкае духавенства і вернікі ра- 
тавалі і хавалі жыдоў Зь вялікай рызыкай 
сваёй свабоды і жыцьця. 


ж 


З другога боку, калі-б папа выступіў пуЎ- 
лічна супраць Гітлера, дык ці гэта магло-б 
аблягчыць няшчасную долю жыдоў? Няведа- 
ма, але мусіць вынік быў-бы яшчэ горшы. 
Гэтак думаюць самі жыды. 

А што тады сказалі-б цяперашнія абарон- 
цы жыдоў? Пэўна сказалі-б: «чаго папа мя- 
шаўся ды прычыніўся да большага люда- 
бойства”?...» 

Кажуць, што папа баяўся, каб шалёны Гіт- 
лер не накідаў бомбаў на Ватыкан. Пэўна бы- 
ла і такая небасьпека, але мы думаем, што 
папа пайшоў-бы і на такую рызыку, каб бы- 
ла надзея ратаваць загрожаных людзей. Па- 
кінем лепш усю гэтую справу Самому Богу 
і гісторыі. Тут вялікі сорам за наш ХХ век. 
Будзе разумней запытацца самых сябе: «А 
што добрае робім мы для сваіх няшчасных 
бліжніх?» 


Беларускія цэннасьці у Лёндане 


Беларуская бібліятэка ў Марыян Гаўз у 
Лёндане зьяўляецца ўжо добра ведамай уста- 
новай. Яна мае больш чым 6 000 кнігаў (з гэ- 
тага каля 1500 у беларускай мове) і ёсьць без 
сумніву аднэй з найбагацейшых калекцыяў 
матарыялаў з галіны беларусаведы ў заход- 
нім сьвеце. Мае бібліятэка нямала рэдкіх кні- 
гаў, як напрыклад, Гісторыя Літвы (у лацін- 
скай мове) Каяловіча, выданая ў Антвэрпэне 
у 1669 г.; «Пёснкі веснячэ знад Немна і Дзь- 
віны»» Я. Чачота (Вільня 1846); Беларускі 
Зборнік Раманава (Кіеў 1886-87); «Збюр жэ- 
чы бялорускіх» Адама Гурыновіча (Кракаў 
1893) і шмат іншых. Варта тут успомніць так- 
сама аб гадавіках беларускіх часапісаў выда- 


ваных перад вайною ў Вільні (Крыніца, Ка- 
лосьсе, Шлях Моладзі). 

Хаця яшчэ рана гаварыць аб беларускім 
музэі, але ўжо цяпер у Марын Гаўз і ў Шко- 
ле сьв. Кірыла знаходзіцца шмат цікавых 
гістарычных і культурных беларускіх забыт- 
каў, сярод іх ёсьць такія рэдкасьці, як ся- 
рэбраны поўгрош Вялікага Княства Літоў- 
ска з 1521 г. з пагоняй і надпісам: , Мопега 5і- 
гізтап4і Маепі Расіз Гісуапвіе". Найбольш 
каштоўным экспанатам зьяўляецца однак цу- 
доўны слуцкі пояс работы Мажарскага з кан- 
ца 18-га стаг. Сярод прыкладаў народнага ма- 
стацтва на ўвагу заслугоўвае вялікоднае яеч- 
ка з Меншчыны з пачатку гэтага стагодзьдзя, 


ао ба 

Горадня. Гравюра з кнігі Брауна Сіуігагез ОгЫіз Тегагіт, выданай у Кэльне 
у 1576 г. (З калекцыі Школы сьв. Кірыла Тураўскага у Лёндане) 


аблітае воскам і упрыгожанае далікатнымі 
кветкавымі ўзорамі з маленькіх пацеркаў. 
Ёсьць тут таксама дзяружкі і настольнікі з 
аколіцаў Воршы, Вільні, Саколкі і Аўгустава 
і ганчарскія вырабы з заходніх частак Бела- 
русі. 

Вельмі цікавай ёсьць калекцыя беларускіх 
паштовых марак, выданых БНР у 1918 г. з 
надпісам «Беларусь». Гэтыя маркі ёсьць 
больш рэдкія чым другія беларускія маркі 
з надпісам «Асобы Атрад БНР». 


Госьці ў Школе сьв. Кірыла маюць нагоду 
падзіўляць прыгожую калекцыю мапаў Вя- 
лікага Княства Літоўскага з 16-18 стагодзь- 
дзяў, а таксама старыя гравюры беларускіх 
гарадоў. Сярод гэтых апошніх зьвяртае на 
сябе ўвагу гравюра Горадні, выкананая ў 
1568 г. і выданая Браўнам у ягонай кнізе ,Сі- 
уйаіез Огріз Теггагию" ў Кэльне ў 1576 г. 

Ёсьць тут таксама і творы сучасных бела- 
рускіх мастакоў: абразы Віктара Жаўняро- 
віча, Пётры Мірановіча, выдатныя гравюры 
і разба ў дрэве Аголя Валё (Валовіча). Апош- 
нім здабыткам зьяўляецца выдатная мазаіка 
Пагоні работы сп. Міхася Наўмовіча. Гэты 


твор ёсьць дарам мастака для ІЦколы сьв. Кі- 
рыла. 

Беларуская царква сьв. Пятра і Паўла ў 
Марыяк Гаўз ёсьць вельмі багатая іконамі. 
Сярод іх ёсьць прыгожая ікона Смаленскай 
Адэгітрыі з 11-га стаг. З царкоўных каштоў- 
насьцяў, якія ёсьць у ўжытку да сяньняшня- 
га дня, трэба ўспомніць нагрудны крыж Архі- 
мандрыта Фабіяна Абрамовіча (1884-1940) і 
багатую старую чашу -- дар амэрыканскага 
біскупа Фултан Шына Ўладыку Чаславу Сі- 
повічу. Узрушаючай рэліквіяй зьяўляюцца 
просьценькі карпарал і дзеравянае пудэлач- 
ка, якое служыла а. Язэпу Гэрманавічу дзе- 
ля перахоўваньня сьв. Дароў у часе, калі ён 
быў вязьнем у савецкіх лагерах (1948-1955). 

Ці беларуская біблятэка і музэй будуць 
разрастацца ў будучыні, у вялікай меры за- 
лежыць ад шчодрасьці і зразуменьня асо- 
баў, якія маюць шмат цікавых рэчаў і якія 
гатовыя ахвяраваць іх дзеля таго, каб шы- 
рокія колы чужынцаў і асабліва беларускай 
моладзі, што радзілася на чужыне, мелі на- 
году пазнаёміцца з скарбамі беларускай куль- 
тры. Усе дзры будуць прыймацца з удзяч- 
насьцю. 

Трагічны юбілей (50) Армянскага народу 


Ад 24, ІУ, 1915 году туркі зьнішчылі праз 
5 гадоў З мільёны армян: у гэтым ліку 609/0 
жанчын і дзяцей. 


Калі мы прыязна прыймаем братняе спа- 
чуваньне ў нашых нешчасьцях, дык маемо 
чалавечы і хрысьціянскі абавязак выразіць 
і сказаць сваё добрае слова армянам, якія ў 
гэтым годзе абходзяць свой трагічны юбілей- 
пам'ятку загубы большай часткі народу. Але 
трэба нам аб гэтым ведаць. 


9/10 тэрыторыі армян было захоплена Тур- 
цыяй, а іе належыла да Пэрсіі: гэтую частку 
ў 1828 г. прылучыла да сябе Расея, Апрача 
таго армяне былі рассыпаныя па ўсёй Тур- 
цыі. 


За султана Абдул-Гаміда (1976) туркі 8 ра- 
зоў рэзалі армян: у аднэй толькі такой на- 
пасьці загінула 300 тысяч людзей. Пасьля 
ўпадку Абдул-Гаміда ў 1909 было яшчэ ар- 
мян у Турцыі 4 мільёны і на эміграцыі адзін 
мільён (гэта былі найбольш уцекачы з Тур- 
цыі). 

Абдул-Гаміда скінулі «малада-туркі» і па- 
ставілі султанам Магамэта У, які ім цалкам 
быў паслушны, але доля армян не паправі- 
лася. 


У 1913 абняў уладу трыумвірат: Энвэр-па- 
ша, Таляат-бэй і Джэмаль-паша. Гэтыя вон- 
кава дагаварыліся з армянамі і супакоілі іх, 
што будзе ўсё добра, але таёмна шыкавалі ім 
поўную загубу. Калі зімою (1914-1915) тур- 
кі ўступілі ў вайну, памагаючы, немцам, су- 
праць Расеі, армяне верна біліся ў абароне 
Турцыі. І калі Галоўна-камандуючы, Энвэр- 
паша, трапіў у расейскае акружэньне з вялі- 
кай часткай арміі, армяне ў геройскай афэн- 
зыве разарвалі варожы ланцуг і звольнілі 
туркаў. Пасьля Энвэр-паша падзякаваў «на- 
шаму вернаму армянскаму народу». 


Аднак партыя «малада-турак» шыкавала 
людабойства. І вось пасьля войстрай зімы 
1915 году наступіла гарачая вясна. Дзень 
24-га красавіка быў пачаткам зьнішчэньня ар- 
мянскага народу. Маладыя мужчыны былі на 
вайне, старэйшыя былі мабілізаваны на стра- 
тэгічныя работы: у армянскіх сялібах астава- 
ліся самыя старыя мужчыны, а такжа жан- 
чыны і дзеці. Усім гэтым сем'ям было за- 
гадана: 

1) З ручным багажом выйсьці на агульную 
зборку -- па вёсках і пасёлках. 


2) Ісьці пехатою на «новую сялібу" (ў Сы- 
рыйскую пустыню). 


3) Ніякіх вазоў, ні быдла з сабою не браць. 


4) Армянскія хаты і землі і ўсю маемасьць 
забяруць назначаныя турэцкія асаднікі. 


У адзін дзень і гадзіну ўва ўсей турэцкай 
імпэрыі былі выгнаныя армяне з дамоў, акру- 
жаныя паліцыяй і войскам і -- без яды і без 
вады -- гнаныя ў далёкую пустыню. Ведама, 
гінулі масамі ў дарозе старыя і малыя, бо 
туркі выганялі абсалютна ўсіх, каго не пась- 
пелі зарэзаць у хатах -- таксама хворых із 
больніцаў, інвалідаў з апякунчых дамоў ісі- 
ротаў з прытулкаў. Паліцыя дабівала слабых 
у дарозе, а банды злачынцаў бязкарна аб- 
дзіралі пакінутых жывых і памёршых. 

Шмат у якіх вёсках турэцкія вайсковыя 
часткі і цывільныя азьвярэлыя туркі вырэ- 
зывалі няшчадна армян нажамі. 

Савецкая Энцыклёпэдыя гаворыць аб гэ- 
тым коратка (ІІ выд. 1950, А-бач. 65): «У пра- 
цягу 1915-16 г. туркі выразалі да 1 мільёна 
армян, гэтулькі-ж было загнана ў пустыні 
Арабіі, дзе яны масамі гінулі...» 

Некаторыя армянскія мястэчкі і пасёлкі ба- 
раніліся, дык на іх ішло войска з ручной 
зброяй і артылерыяй. 


ж 


Трэба аддаць справядлівасьць тым верую- 
чым магамэтанам-туркам, якія асуджалі 
зьверства бязбожнага ўраду малада-туркаў і 
фанатычных суродзічаў: шмат дзе стараліся 
прыхаваць армян, асабліва дзяцей, падносіць 
няшчасным ваду і хлеб, нават хараніць забі- 
ваных. Але сіла паліцыі і войска давяршыла 
людабойства. Хоць у абароне выступаў про- 
сты веруючы народ, старая шляхта і духа- 
венства (дэрвішы), аднак партыйны і нацыя- 
нальны шавінізм перамог і дакончыў зьні- 
шчэньне армян. 

Рэшткі змучаных у дарозе людзей, што 
дайшлі да назначаных лягераў у пустыні, ве- 
дама, мусілі там змарнець ад голаду, смагі і 
заразных хваробаў. 


ж 


Некаторых мацнейшых хлапцоў і старшых 
мужчын вырывалі з гнаных грамадаў і пасы- 
лалі ў рабочыя «дружыны» на будову даро- 
гаў. Аднак пасьля кончанай работы іх усіх 
выбівалі. Такі самы лёс спаткаў пасьля вайны 
армянаў-жаўнераў, нават адзначаных геро- 
яў -- іх усіх расстралялі. А турэцкі міністар 
сказаў у парляманце (Таляат-бэй): «Армян- 
скае справы ўжо няма, бо і армян ужо няма!» 
Але падчас балыцавіцкай рэвалюцыі ў Ра- 
сеі (1917) туркі перарвалі расейскі фронт і 
пайшлі на Каўказ у рас. Арменію і Азарбэйд- 
джан, рэжучы армян, дзе толькі іх знахо- 
дзілі (у гор. Баку 715 тысяч!). 


аўд 

У 1918 г. ў гор. Мудрос, на востраве Лем- 
нос, Турцыя падпісала капітуляцыю: тады 
распалася ўся турэцкая векавая імпэрыя. 
Арабы пачалі арганізаваць свае незалежныя 
дзяржавы. Тады ў гор. Сэрвэс 10, УІ, 1920 
году падпісалі з Турцыяй мір Вялікія Дзяр- 
жавы -- Англія, Францыя, Японія, Італія і 
меншыя -- Армэнія, Бэльгія, Чэхаславацыя, 
Грэцыя, Югаславія, Польшча, Партугалія і 
Румунія. 

Армэніі прызналі ўсе ейныя землі ад Тур- 
цыі; але народу было там так мала, што 
ня было каму ні гаспадарыць, ні бараніць 
краю. Уся незалежнасьць краю асталася 
толькі на паперы: Злучаныя Штаты яе не 
падтрымалі, Англія і Францыя былі змуча- 
ныя вайною і не захацелі гэтым займацца. 
Туркі ізноў пайшлі на Армэнію з паўдня, а 
Бальшавікі з поўначы. Урэшце Камель-паша 
(Ататюрк), які стаў нацыянальным дыктата- 
рам, дамовіўся з бальшавікамі аб падзеле 
Армэніі. Толькі частка ўвайшла ў Савецкі 
Саюз як «незалежная» армянская рэспублі- 


ка. Слаўная гара Арарат і ўся Армэнія пе- 
райшла пад уладу Турцыі. 


ж 


Армяне былі так прывязаныя да хрысьці- 
янскай веры і Царквы, што толькі вельмі 
рэдка пераходзілі ў магамэтанства, каб рата- 
ваць жыцьцё. Здараліся таксама выпадкі, што 
турэцкія злачынцы падчае крыжовай дарогі 
ў пустыню вырывалі з грамадаў дзяўчат і 
маладых жанчын: пасьля ганебнага гвалту і 
зьнявагі іх забівалі, або -- прымусіўшы да 


з 


зьмены веры -- аддавалі ў гарэмы. 


Зьверствы Гітлера і фашыстаў былі адпом- 
шчаны вайною і пасьля вайны: пасьля 20-ці 
гадоў суды на іх яшчэ ня скончаны. На месцы 
найбольшых лягераў, дзе гарэлі печы люда- 
бойства, ўзносяцца памятнікі і сьвятыні (Да- 
хаў, Аасьвенцім...), але зьверствы Сталіна 
і камуністаў, Энвэр-пашы і малада-туркаў 
яшчэ «клічуць помсты да неба». 





З Царкоўнага жыцьця 





ВАТЫКАН. Атэнагорас, Патрыярх Канстан- 
тынопаля, прыслаў папе Паўлу УІ наступную 
тэлеграму якая была прачытана на Саборы 15 
верасьня: 

«Пры аказіі адчыненьне ІУ сэсіі Ватыканскага 
П Сабору мы пасылаем Вашай Наймілейшай і 
Паважанай Сьвятасьці нашыя братнія павінша- 
ваньні і нашыя пажаданьні, каб вашая шчасьлі- 
вая і паважная праца завяршылася на карысьць 
усяе Царквы Госпада Нашага Ісуса Хрыста». 


У адказ Павал УІ адрасаваў Патрыярху тэле- 
граму такую: 

«Пасланьне якое Вашая Сьвятасьць нам ад- 
расавала і якое было прачытана на пачатку 
ІуУ-ае сэсіі Сабору, нас вельмі ўзрушыла. Мы 
жадаем разам з Вамі, каб саборную працу Бог 
багаславіў і каб завяршылася на добрую ка- 
рысьць Хрыстовае Царквы». 


ж 


«ДЫЯЛЕГ» з АТЭІСТАМІ. Павал УІ ўфарма- 
ваў Сэкрэтарыят для Няверуючых. Гэта ёсьць 
дзіўная проба -- аж ня верыцца, што будзе маг- 
чыма з атэістамі да чагосьці дагаварыцца! Але 
гэта ня ёсьць змаганьне з атэізмам -- толькі 
думка, каб залагодзіць узаемную варожасьць і 
недавер. 

Атэізм праяўляецца ў трох формах: 

1) Абыякавасьць да рэлігіі, 


2) Навуковы атэізм і 
3) Палітычны атэізм. 


Акцыя Сэкрэтарыяту будзе вельмі труднай. 
Кардынал Кёніг -- аўстрыяцкі -- тлумачыць (ён 
назначаны прэзэсам Сэкрэтарыяту), што Царква 
ня йдзе супраць атэістаў, але хоча ісьці да атэі- 
стаў. Яны, як людзі, ёсьць нашыя браты. Тым- 
часам акцыя стала такой труднай, бо набралася 
маса перашкодаў, найбольш палітычных. Цар- 
ква шукае зь імі спакойнага, рачовага спаткань- 
ня і дыялёгу, бо ёсьць і між імі людзі поўныя 
добрай волі. 

Якраз цяпер здарыліся некаторыя новыя між- 
народныя факты: часовая ўгода Ватыкану з ма- 
дзярскім урадам, размовы аб угодзе з Югаславі- 
яй і Румуніяй, а такжа зварот улева ў Італіі. 

Бедама, што перад сьмерцяй лідар італьянскіх 
камуністаў Толіятті раіў сваім таварышам ува- 
ходзіць у дыялёг з каталікамі, а папа Павал УІ 
прыняў на аўдыенцыі правадыра сацыялістаў 
Нэнні. 

Пэўна, што першая заслуга такога павароту на- 
лежыць да Добрага папы Яна ХХІІ: ён ясна ка- 
заў, што дабро, зробленае нашым нялюбым пра- 
ціўнікам, ня траціць сваёй вартасьці і што з та- 
кімі людзьмі трэба супрацоўнічаць. 

Тут важнае яшчэ і тое, што Павал УІ не сар- 
ваў тае тактыкі свайго папярэдніка, але яшчэ 
паглыбіў і пашырыў. 

АФРЫКА. Вельмі буйна ўзрастае каталіцкая 
Парква ў Афрыцы, асабліва законнае (манаскае) 
жыцьцё, Перад вайной былі там толькі два кляш- 
тары (манастыры) суровай рэгулы -- контэмпля- 
цыйныя, а цяпер іх 38 (28 мужчынскія і 15 жа- 
ночых). У навароце на хрысьціянства Афрыка 
ідзе па дарозе Ірляндыі, калі там быў апосталам 
сьв. Патрык і па дарозе Нямеччыны, калі там 
зьявіўся сьв. Баніфацы. 

- 


МАДАГАСКАР. Каталікоў там 1 мільён 200 
тысяч, 16 біскупаў, зь якіх пяць нэграў. 

ДАГАМЭЙ. Даўнейшая француская калёнія. 
Дастала поўную незалежнасьць, але да поўнага 
шчасьця далёка: паўночная палавіна вельмі за- 
пушчана. Хоць грунт прыдатны для земляроб- 
ства, але бракуе культуры і людзі рэдка могуць 
сабе пазволіць есьці двойчы ў дзень. Штогод су- 
ша даводзіць да голаду каля 600 тысяч народу і 
людзі ня ўмеюць бараніцца ад няшчасьця. Мя- 
сцовы арцыбіскуп Гаттэн, сам нэгр, стараецца 
арганізаваць паступовыя фармы, каб падняць 
узровень мясцовай гаспадаркі. 

Ва 

МАРОКО. Тут існуе поўная свабода веры: ду- 
хавенства, а такжа манахі могуць свабодна пра- 
цаваць на карысьць мараканскага народу, асаб- 
ліва ў шпіталях, толькі... існуе самая войстрая 
забарона ўсякае місыйнае дзейнасьці між му- 
сульманамі. Нельга ані вучыць, ані хрысьціць 
магамэтанаў пад самай войстрай карай! 


ж 


ТУНІС. Вялікі муфті Тунісу, шэйк Фадтэль 
бэн Ашун, жадае навязаць дыялёг між Каталіц- 
кай Царквою і сусьветнымі органамі Ісляму, Ён 
кажа, што было-б патрэба супольным старань- 
нем дайсьці да лепшага ўзаемнага пазнаньня і 


зразуменьня. 
ж 


АЗІЯ -- ЯПОНІЯ: 50 год каталіцкага унівэрсы- 
тэту ў Токіо. Залажылі яго нямецкія езуіты: спа- 
чатку было 80 студэнтаў. Але І-ая вайна і земля- 
трасеньне ў "Токіо ў 1923 сталі на перашкодзе. 
Лекцыі праз 9 гадоў адбываліся ў дзераўляных 
бараках, Пасьля П-ая вайна ізноў давяла да 
стагнацыі. Аднак пасьля вайны пачаўся паволь- 
ны росквіт вучэльні: унівэрсытэт стаў адным з 
самых лепшых на сьвеце. Цяпер лік студэнтаў 
даходзіць да 6-ці тысяч! Каталікоў на ім толь- 
кі 109/0. Кожны год зьяўляецца больш 10-ці ты- 
сяч кандыдатаў, але немагчыма прыняць больш 
як 1400. 


На памятку працы на місіі а, П. Аррупэ, што 
выбраны ў Рыме генэралам закону езуітаў, а 
прабыў у Японіі 27 гадоў і перажыў пэрыяд 
атамнай бомбы у Гірашыме, японскія каталікі 
пастанавілі выбудаваць у тым горадзе касьцёл 
імяні сьв. Ігната, заснавальніка аа. езуітаў. 


ІНДЫЯ. Голад узрастае -- штогод прыбывае 
З9/( народу, значыць, каля 12 мільёнаў! Рэформы 
гаспадаркі, якія праводзіць урад, усё ня могуць 
пасьпець, каб пракарміць насельніцтва. І пры- 
тым розныя клапоты, да таго й вайна з Пакі- 
станам, значыць, трэба выдаваць грошы на ўз- 
браеньне. 

14 галоўных языкоў. Палавіна народу поўна- 
чы гаворыць на гінді, але на паўдні ня хочуць 
яго прыняць. Падыймаецца вялікі бунт студэн- 
таў супраць гінді: дамагаюцца ангельскае мовы 
(ў Мадрас). Выйшла пастанова ўраду: 

1) Гінді - урадавы, 

2) Ангельскі -- дапаможны і 

3) Мясцовыя мовы -- дапушчальныя. 

Місіянэры маюць таксама вялікі клопат з та- 
кім багацьцем языкоў: няведама, якую мову 
ўводзіць у Літургію, бо парахвіі бываюць падзе- 
лены і адны другіх не разумеюць. Бывае, што 
ўводзяць ангельскую, або астаюцца пры старой 
лаціне. 

ж 


ПАЎДЗ. АМЭРЫКА: КАЛЮМБІЯ. Біскуп 
Жырардат даў дазвол законным сёстрам (мана- 
хіням) пераносіць і даваць камунію (прычасьце) 
вернікам. Такі дазвол даецца таксама ў паўноч- 
най Бразыліі, дзе ў лясох і джунглях вельмі 
трудная камунікація, асабліва ў раёне ракі Ама- 
зонкі, 

Ён 


БАЛІВІЯ. Як ведама, Міжнародны Эўхары- 
стычны Кангрэс у 1964 адбываўся ў Індыі ў Бам- 
бэі. Чародны будзе ў Балівіі ў гор. БОГОТА, 
у 1968 г. Арцыбіскуп Боготы кардынал Люіс 
Конха назначыў арганізацыйны Камітэт. 


Пачатак Эўхарыстычных Кангрэсаў датуецца 
1881 г. і спачатку адбываліся толькі ў Францыі, 
а пасьля звычай перайшоў на ўсе краі сьвету. 
Акрамя мясцовых кангрэсаў адбываюцца між- 
народныя. 

Ба 


БРАЗЫЛІЯ. Біскупы сабраны ў гор. Сао Паў- 
лё пастанавілі, што дазволена вернікам споўніць 
абрад сьв. Літургіі ў'суботу па паўдні, замест 
нядзелі. Гэтакі дазвол праўдападобна будзе да- 
пушчаны на ўсім сьвеце, каб народ не аставаўся 
бяз сьв. Імшы і наагул без малітвы. 


У дыяцэзіі Кратэус новы біскуп Фрагоар на- 
ракае на брак духавенства: на 250 тысяч народу 
мае 12 сьвятароў. А прастор ягонай дыяцэзіі роў- 
ны Бэльгіі на раўніне усходняе Бразыліі. Тая 
частка краю ведамая пад назовай «Трыкутнік 
голаду», бо дзеля браку дажджоў -- масы на- 
роду мусяць эміграваць з свайго «Трыкутніка». 
Прытым брак школаў і ўсякае культуры, дык 
Каталіцкая Царква, пры такім браку духавен- 
ства, мусіць яшчэ займацца ратункам людзей 
ад голаду і ўсякага недастатку. 


аа 


О РОР: Катипікаё.ога 2010 


Ф Інтэрнэт-версія: Катцпікас ога 2010 


З НЬЮ ЁРКУ пішуць: - Адгалосак Рыму 
-. гэта Ватыканскі павілён на сусьветнай Вы- 
стаўцы. Наведаў яго і Сьвяты Айцец, будучы зь 
візытай у Амэрыцы. Прыезд Паўла УІ-га быў 
адной з найбольшых тут падзеяў, што вельмі 
падняло прэстыж каталіцтва. -- 

Нядаўна памёр наш адзін беларус -- А. Попко 
--. б. арганісты. -- Вечная Памяць! 


ж 


ЮГАСЛАВІЯ -- ХАРВАЦЫЯ. Архібіскуп гор. 
Загрэб назначаны кардыналам. Калі вярнуўся з 
Рыму ў Загрэб адбылася вялікая ўрачыстасьць, 
якая супала з увядзеньнем харвацкае мовы ў 
сьв. Літургію -- паводле новай Канстытуцыі Ва- 
тыканскага Сабору. 

На традыцыйнай пілігрымцы, да каталіцкай 
сьвятыні Найсьвяцейшай Дзевы Марыі ў Тэкіе 
(дыяцэзіі Д'якова) духавенства датасавала да- 
крэт Ватыканскага Сабору аб лучнасьці з Пра- 
васлаўем. У пілігрымцы былі ў вялікім ліку пра- 
васлаўныя, якія прыйшлі з сваім япіскапам і 
прылучыліся да каталікоў. Усе пілігрымы ад- 
нолькава -- праваслаўныя і каталікі -- былі да- 
пушчаныя да споведзі і прычасьця. Праваслаў- 
ны япіскап з Карлавіц і каталіцкі япіскап з Д'я- 
кова супольна адпраўлялі публічныя малітвы ў 
пілігрымцы. («Глас Конціля», Ме 16, 22 жніўня 
1965), «Ірэнікон» Том ХХХУІІ). 


ж 


КОНГО. Тыднёвік «Хрысьціянская Афрыка», 
што выдаецца у гор. Леопольдвіль публікаваў 
наступнае прызнаньне катэхіста! з правінцыі 
Высокае Конго (Станлейвілль) з той правінцыі, 
якая вельмі цярпела падчас бунту. 

Вось расказ катэхіста: 


-- Нашая вобласьць на некалькі месяцаў аста- 
лася без сьвятароў, бо яны былі арыштаваныя і 
заведзеныя воддаль ад нас. Дык шмат у якіх 
справах рэлігіі мы ня ведалі, што рабіць. 


1 «Катэхісты» - гэта мясцовыя сьвецкія людзі, 
якія працуюць пры мсііях і вучаць кандыдатаў да 
хросту. 


-- Як ня было Айцоў, хрысьціяне хацелі спа- 
вядацца ў мяне. Але я ім казаў, што трэба ўз- 
буджаць акт дасканалага жалю за грахі; але 
яны прыставалі, каб казаць свае грахі мне, так 
як спавядаліся ў сьвятара. Я-ж ім гаварыў, што 
не маю права даваць ім разграшэньне. Тады яны 
мне казалі, што ім патрэбны вонкавы знак, каб 
ведаць, што Бог ім дараваў грахі. Тады я ім ка- 
жу: «Перш чым я пачну спавядаць вас, трэба, 
каб я сам паспавядаўся ў вас», і я высказаў го- 
ласна ўсе свае грахі перад імі. 

-- Тады мы адмовілі «Конфітэор», каб узбу- 
дзіць у сэрцы жаль, і я выслухаў іхню споведзь. 
Я гаварыў: «Няхай Бог табе даруе твае грахі!» 
Я не гаварыў: «Я табе адпускаю грахі твае». 

БЗ 

-- Тады мы адправілі Крыжовую Дарогу за 
пакуту, а пасьля я адмовіў малітвы перад Сьв. 
Камуніяй (Прычасьцем)». 

Я вымыў свае рукі і я ўбраўся як сьвятар убі- 
раецца ў закрыстыі перад Камуніяй. Як я да- 
крануўся да Сьвятое Гостыі, я дрыжэў вельмі 
моцна. У мяне з вачэй каціліся сьлёзы, калі 
даваў Ісуса маёй старой маме і сваёй жонцы. Я 
ніколі не пачуваў сябе такім хрысьціянінам, як 
у гэты самы мамэнт! Пасьля я не пачуваў стра- 
ху, каб бунтаўшчыкі прыйшлі мяне забіць. 

-- Пасьля двух месяцаў няпрысутнасьці сьвя- 
тароў, калі бунтаўшчыкі пагражалі забраць 
маю старшую дачку замуж, я пастанавіў выдаць 
яе за ейнага заручанага. Мы -- некалькі хрысь- 
ціян -- прыйшлі да касьцёлу. Тады я загадаў 
сваёй дачцы і ейнаму заручанаму падыйсьці да 
аўтара: я ставіў пытаньні, як гэта рабіў заўсё- 
ды сьвятар; пасьля я ўсклаў свой парсьцёнак на 
палец заручанага і мая жонка ўсклала свой пяр- 
сьцёнак на палец нашае дачкі. І я сказаў: «Бог 
і ўсе мы ёсьць сьведкамі вашага хрысьціянскага 
шлюбу. Кахайцеся добра, каб Бог меў вас пад 
сваёй апекаю і вас багаславіў». Пасьля я іх па- 
сьвяціў сьвятою вадой. Шкада, што мы ўжо ня 
мелі сьвятое Камуніі. 

-- Я запісаў прозьвішча і выдаў маладым па- 
сьведку. І я сказаў: «Калі я буду забіты, вы 
пакажэце гэта сьвятару а ён тады адправіць за 
вас шлюбную Літургію». 

З БЕЛАРУСКАГА ЖЫЦЬЦЯ 





Англія 
ЦАРКОЎНАЯ ВЫСТАЎКА Ў ЛЁНДАНЕ 


У Лёндане у часе ад 24-га кастрычніка да “-га 
лістапада адбывалася выстаўка на тэму: «Цар- 
ква -- Божы плян для людзей». Выстаўка была 
зарганізаваная а. бэнэдыктынцамі з Кокфостэрс 
і выклікала шырокае зацікаўленьне сярод ката- 
ліцкіх, і нятолькі каталіцкіх, колаў ангельскага 
насельніцтва. Там былі настунпыя аддзелы: Тай- 
на Царквы, Народ Божы (Старога і Новага За- 
павету), герархічная структура Царквы, месца 
вернікаў у Царкве, усеагульнае прызваньне да 
сьвятасьці, законнае жыцьцё, месца Багародзі- 
цы ў Царкве, Царква на зямлі і ў небе. У прагра- 
ме былі таксама ўрачыстыя багаслужбы, дакла- 
ды і т. д. між якім было ўрачыстае складаньне 
законных шлюбоў. 


Учацьвер 28-га кастрычніка а. А. Надсон ад- 
правіў там па грэцку сьв. Літургію ў бізантый- 
скім абрадзе. Сьпяваў прыгожа хор зарганіза- 
ваны айцамі бэнэдыктынцамі. 


Італія 
ДЫЯКАНСКІЯ СЬВЯЧАНЬНІ 


У нядзелю 81-га кастрычніка ў Рыме ў цар- 
кве а. Марыянаў даст. Уладыка Часлаў Сіповіч, 
Апостальскі Візытатар для Беларусаў каталікоў, 
рукапалажыў у дыякана а. Рабэрта Тамушан- 
скага. На Літургіі, у часе якога адбылося рука- 
палажэньне, саслужылі з Уладыкам аз. К. Ма- 
скалік і А. Надсон. Былі прысутныя Яго Даст. 
Уладыка Слоскан, Апостальскі Адміністратар 
Менскі і Магілёўскі і даст. а. пралат Пётр Та- 
тарыновіч. Сьпяваў хор вучняў сьв. Кірыла з 
Лёндану, якія ў тым часе гасьцілі ў Рыме. 


Айцец Тамушанскі зьяўляецца студэнтам ба- 
гаслоўя ў духоўнай сэмінарыі ў Кэнігштайне ў 
Нямеччыне. Ён прыехаў туды ў мінулым годзе 
з Монтрэалю (Канада), дзе скончыў філязоф- 
скія студыі. Ён сам і ягоныя баьцкі нарадзіліся 
ў ЗША, куды выэмігравалі ягоныя дзяды доўга 
перад першай сусьветнай вайною. Дзяды вы- 
везьлі з сабою ў далёкую Амэрыку шчырую 
прывязанасьць і любоў да сваей бацькаўшчы- 
ны і вось гэтая любоў пачынае прыносіць цяпер 


з, 


свае плады ў іхнім унуку. 


Новаму а. дыякану, які, як заўважыў даст. 
Уладыка Часлаў у сваім казаньні, праз чын ру- 
капалажэньня ўжо назаўсёды аддаў сябе на 
службу Богу, жадаем найлепшых паводзінаў у 
навуцы і ў падрыхтоўцы да пастырскай працы 
сярод беларусаў, якая яго чакае ў будучыні. 


НЕЗАБЫЎНЫЯ ДНІ 


Некаторыя людзі зусім няслушна наракаюць 
на ангельскую восень. Трэба толькі ведаць спо- 
сабы, і яна можа стацца адной з найбольш пры- 
емных пораў году. Найлепшы спосаб -- гэта вы- 
ехаць з Англіі на некаторы час ў паўднёвую 
Францыю або ў Італію... Гэта якраз зрабілі ў 
гэтым годзе вучні ІШколы сьв. Кірыла ў Лён- 
дане, якія, карыстаючы з кароткіх канікулаў, 
правялі адзін тыдзень у Рыме. (У ангельскіх 
школах ёсьць заўсёды кароткі перапынак у на- 
вуцы ў палове кожнай чвэрці). 





На даху базылікі сьв. Пятра 


Пасьля больш чым 24-ох гадзіннай дарогі цяг- 
ніком і морам хлопцы ўпершыню пабачылі ў 
сыботу 30-га кастрычніка Вечны Горад, які спат- 
каў іх праменьнямі гарачага сонца («Як летам 
у Англіі» -- чуліся заўвагі) і сінім небам. Ад- 
разу сталася відавочным, што плашчы і свэтры, 
якія ўзялі з сабою хлопцы з Лёндану, тут будуць 
непатрэбнымі... 

На станцыі ў Рыме ўжо чакалі хлапцоў даст. 
Уладыка Часлаў Сіповіч і а. Р. Тамушанскі. Усе 
разам паехалі ў базыліку Санта Марыя Маджо- 
рэ, каб падзякаваць Багародзіцы за шчасьлівае 

падарожжа. Старая царква з 4-га стаг., заха- 
піла хлапцоў сваей веліччу і прыгожасьцю. 

На наступны дзень, у нядзелю 31-га кастрыч- 
ніка, вялікая ўрачыстасьць: рукапалажэньне ў 
дыякана а. Робэрта Тамушанскага. Хлопцы асаб- 
ліва шчасьлівыя, што могуць быць прысутнымі 
на гэтай урачыстасьці, бо яны добра ведаюць і 
любяць а. Робэрта, які праводзіць усе свае ка- 
нікулы ў Школе сьв. Кірыла. 





Сярод руінаў Форум Романум 


Пасьля абеду -- першае знаёмства з Рымам. 
Усе паехалі ў цудоўны парк Пінчыё (дзе адзін 
вучань, загледзеўшыся на тэатр марыянэтак, 
згубіўся...), пабачылі Гішпанскую плошчу з яе 
слаўнымі сходамі, Капітоль, Мамэртынскую 
вязьніцу, дзе былі вязьнямі сьв. апосталы Пят- 
ро і Павал, і, наканец, Калясэум. Хлопцы з по- 
дзівам хадзілі між мурамі гэтага старога рым- 
скага тэатру, які быў збудованы рукамі жыдоў- 
скіх нявольнікаў, прывезеных Тытусам пасьля 
разбурэньня Ерузаліму і які быў месцам столь- 
кіх жудасных людзкіх цярпеньняў дзеля паця- 
шэньня масаў. Просты крыж, які там цяпер 
знайходзіцца, напамінае наведвальнікам аб ма- 
сах хрысьціянскіх мучанікаў, якія, хутчэй чым 
адрачыся Хрыста, выбралі жудасную сьмерць на 
арэне. 

На наступны дзень, у панядзелак, паездка ў 
катакомбы. Айцец А. Надсон і а. Дыякан Р. Та- 
мушанскі адслужылі сьв. Літургію ў адной з 
падзямельных капліцаў, а даст. Уладыка Часлаў 
сказаў прынагоднае казанье, у якім ён зьвярнуў 
увагу на гонар, які спаткаў усіх прысутных, што 
маюць нагоду ўзяць удзел у сьв. Літургіі на мес- 
цы, дзе ўся зямля ёсьць прасякнутая крывёю 
мучанікаў. Пасьля сьв. Літургіі -- зьведваньне 
катакомбаў. 


Пасьля абеду хлопцы зьведвалі Форум Ро- 
манум, Вія Сакра, руіны паганскіх сьвятыняў 
і базылікаў, будынак сэнату, дзе быў забіты Цэ- 
зар, ростра, адкуль дэмагагічныя палітыкі пра- 
маўлялі да народу, гроб Ромулюса, трыюмфаль- 
ныя аркі імпаратараў -- усё гэта зрабіла жы- 
вой «мёртвую» старажытную гісторыю, якую 
хлопцы вывучаюць у школе. 


У аўторак - экскурсія на цэлы дзень у Остыю. 
Па дарозе заехалі ў базыліку сьв. Паўла, каб 
памаліцца на гробе вялікага Апостала. Остыя 
была некалі портам старажытнага Рыму і мае 
амаль столькі гадоў, колькі сам Вечны горад. 
Найнавейшыя раскопкі адкрылі там цэлы рад 
добра захованых будынкаў з рымскіх часоў, між 
якімі на ўвагу заслугоўвае тэатр. Гэты апошні 
ёсьць у такім добрым стане што да сяньняшня- 
га дня там адбываюцца пастаноўкі і канцэрты. 
Узьнікла думка зладзіць у тэатры беларускую 
пастаноўку. Хлопцы выходзілі пааднаму або 
групамі на сцэну, гаварылі вершы, сьпявалі песь- 
ні. Была выбраная срогая камісія, якая ацэнь- 
вела найлепшыя выступы і пасьля раздала на- 
гароды. Да групы сваіх гледачоў далучыліся чу- 
жынцы... Мусіць яшчэ ніколі ня здарылася ў 
гісторыі, каб у старым рымскім тэатры, які мае 
бадай 2000 гадоў, чулася мова і песьня белару- 
скіх дзяцей. 


У сераду раніцай уў базыліцы Санта Марыя 
Маджорэ а. пралат П. Татарыновіч адправіў сьв. 
Літургію за Беларусь. Літургія была ў рымскім 
абрадзе ў беларускай мове. Хлопцы прыслугоў- 
валі і ў часе Літургіі сьпявалі беларускія набож- 
ныя песьні: О Мой Божа, Маці наша добрая, 
Мы хочам Бога, Магутны Божа. 


Пасьля абеду вялікае здарэньне: аўдыенцыя 
ў сьв. Айца. Беларуская група на чале з Улады- 
кай Чаславам прыехала загадзе на плошчу сьв. 
Пятра, каб у час заняць сваё месца ў Базыліцы. 
Беларускія строі хлопцаў выклікалі захаплень- 
не і подзіў з усіх старон. Іх бесперастанна фа- 
таграфавалі, пыталі з якой краіны прыехалі? 
Трэба было тлумачыць на ўсіх магчымых і не- 
магчымых мовах, аб тым, што такое Беларусь. 
Былі таксама аматары зрабіць інтэрас: адзін з 
вучняў школы сьв. Кірыла атрымаў прапанову 
ад італьянскага хлопца памяняць сваю кашу- 
лю на свэтар. У прыдачу італьянец даваў яшчэ 
яму 10000 ліраў (18 5). 


Той, хто быў на аўдыенцыі ў сьв. Айца, ніколі 
не забудзецца аб гэтым. Дык ня дзіва, што аў- 
дыенцыя зрабіла на беларускіх хлопцаў вялі- 
кае ўражаньне. Сьвяты Айцец спэцыяльна па- 
благаславіў іх і перадаў Уладыку Чаславу па- 
мятку-мэдаль для школы сьв. Кірыла. 

Чацьвер -- зьведаньне ватыканскіх музэяў. 
Цяжка было агледзець за кароткі час усе саб- 
раныя скарбы. Найдаўжэй хлопцы затрымаліся 
ў Сыкстынскай Капліцы, слаўнай на ўвесь 
сьвет дзякуючы малюнкам Міхала Анёла. 

На плошчы сьв. Пятра перад папскай аўдыенцыяй. 


Вечарам таго самага дня ўсе паехалі на пры- 
няцьце ладжанае а. пралатам Татарыновічам. 
Па дарозе аднак заехалі ў царкву сьв. Сергія і 
Бака, каб пакланіцца іконе Жыровіцкай Божай 
Маці, якая там знайходзіцца ўжо больш чым 
300 гадоў. 

Наканец прышла пятніца, апошні дзень у Ры- 
ме. Хлопцы годна закончылі свой кароткі по- 
быт у Вечным горадзе сьв. Літургіяй ў базыліцы 
сьв. Пятра. Служыў сьв. Літургію Уладыка Ча- 
слаў у саслужэньні з а. А. Надсонам і а. дыяка- 
нам Р. Тамушанскім. Быў прысутны Уладыка 
Балеслаў Слоскан. Хор хлопцаў прыгожа сьпя- 
ваў беларускія літургічныя напевы. 

Пасьля Літургіі -- кароткія зьведзіны базылі- 


кі, паварот дамоў, абед і выезд на станцыю. За 
пару хвілін цягнік адыходзіць і Рым паволі нік- 
не з вачэй хлапцоў. Але ці назаўсёды? 

Ёсьць у Рыме аздін фантан, які завецца фан- 
тан Трэві. Кажуць, што калі хто ўкіне туды ма- 
нэту, дык ён напэўна вернецца зноў у Вечны 
Горад. Некаторыя вучні Школы сьв. Кірыла па- 
сьпелі пабываць пры гэтым фантане аж тры 
разы... 

Наканец трэба сказаць пару словаў шчырай 
падзякі Дастойнаму Уладыку Чаславу Сіповічу, 
якому Школа сьв. Кірыла заўдзячвае гэтыя пры- 
гожыя канікулы ў Вечным Горадзе і які зрабіў 
усё магчымае, каб побыт хлопцаў у Рыме быў 
як найбольш прыемным. 








З беларускае прэсы: 


БАЦЬКАЎШЧЫНА: Хе 5 (632), Жнівень-Ве- 
расень, 1965. 

Паважны арт.: «Гістарычнае знач. роднае мо- 
вы». Таксама -- «Ке. Гадлеўскі на фоне гіст. па- 
дзеяў»; расказана аб працы вялікага патрыёта 
і яго трагічнай сьмерці. -- Вобразны арт. -- «Ін- 
тэрвю з найнав. эмігрантам»: расказана, як 
сьляпыя вядуць відушчых да прывіднага «раю», 
які ёсьць сапраўдным пеклам для жывых лю- 
дзей. 





ж 


БЕЛАРУСКІ ГОЛАС: Верасень, Хе 130, 
Торонто, Канада. ў 

Цікава вестка аб Горадні: -- Новы плян пера- 
будовы гораду прадугледжвае зьнясеньне амаль 


1965. 

цалкам старога гораду, паза Старым і Новым 
замкамі, ды Фарным і Бэрнардынскім касьцёла- 
мі. Кляштар Брыгідак ня улучаны у гістарыч- 
ныя архітэктурныя помнікі і можа быць зьне- 
сены... 

(Увага Рэдакцыі: Замешчаем фото із старой 
гравюры Горадні на бач. 10). 

ж 

БЕЛАРУС: Хе 103, Кастрычнік. 

Нумар заняты Кангрэсам 11-ым Бел.-Амэр. За- 
дзіночаньня. Усе зацікаўлены Кангрэсам і былі-б 
рады сказаць з «Удзельнікам»: «Рэха Кангрэсу 
будзе яшчэ доўга гучэць», каб не адна прык- 
расьць..., што злучэньне не наступіла. А пры- 
чына? Ці ня дзеля «аднэй кроплі мёду»? 

Зь лістоў у рэдакцыю 


Вельмі Паважаны Рэдактар «Б. ІЦл.»! 

Прашу не адмовіць друкаваньне гэтага майго 
ліста. 

Вельмі прыемна чытаць лісты ў «Б. Шл.» з 
Аўстраліі. Я таксама мо” напісаў-бы паэтычна, 
але -- бяда! -- не маю курачак, коцікаў, сабакі, 
ці марскіх сьвінак і не спадзяюся, што будуць. 
Можа дзеля таго і ня мучуся, каб напісаць гэты 
ліст. 

Мне здаецца, што назоў кніжкі «Князь і Ла- 
паць» нічагутка ня шкодны і калі-б даць другі 
назоў, то вялікае карысьці ня будзе. І вельмі 
лёгка сказаць, каб такую кніжку выдаць у ін- 
шых мовах, але спадаром Н. Ж. і М. Н. -- для 
большае вагі свайго жаданьня-прапановы -- трэ 
было-б дадаць: «На гэтую мэту высылаю на па- 
чатак 100 даляраў ці 50 фунтаў». Прапанова без 
даляраў ці фунтаў нічога не пасобіць, бо ведама, 
што аўтар кніжкі «гол як сакол». 

Сп. М. Н. піша, што Праваслаўная Царква най- 
менш адыйшла ад Апостальскай, але -- знача 
-- ўсё-ж адыйшла. Я з дзеда-прадзеда каталік, 
дык хацеў-бы ведаць, ці і каталіцтва адыйшло? 
Калі так, то ў чым? мо Сп. М. Н. паясьніць, бо 
баюся трапіць у «ад акрамешны»! 


Яшчэ Сп. М. Н. піша, што Ватыканскі Сабор 
«моцна прыблізіў каталікоў да праваслаўных 
-- да старога хрысьціянства». -- Добра было-б 
ведаць, якое гэта «старое хрысьціянства»? ці гэ- 
та рускія, так званыя, «стараверы»? ці іншыя 
якія? .. Бо гісторыя нам паказвае розныя тыпы 
старых хрысьціян. 

Вось, напрыклад, піша польская пісьменніца 
ў повесьці (М. Коссак-Шчуцкая), як у даўней- 
шыя часы адзін набожны ваявода горача маліў- 
ся стоячы на каленях. І раз, калі ён так ма- 
ліўся, то ягоны слуга прынёс дровы, каб на- 
грэць печку, дый так стукнуў, кідаючы дровы 
на падлогу, што збунтаваў ваяводзіну малітву! 
Дык тут ваявода рашуча ўстаў і шабляй адсек 
чалавеку галаву, а сам далей спакойна маліўся. 

(Падобна чытаем у рас. гісторыі, што цар Іван 
Грозны часта маліўся у цэрквах цэлымі начамі, 
біў паклоны і пасьціў а хлебе і вадзе, а пасьля 
сьцінаў галовы як капусту). 

Надта важная і пякучая праблема -- хрысь- 
ціянства старое і цяперашняе: на гэта складаец- 
ца многа прычынаў. Трэба спадзявацца, што Ва- 
тыканскі Сабор знайдзе, Бог дасьць, належную 
раду. А. Чарнэцкі 


НАД СЬВЕЖАЙ МАГІЛАЙ 


У праменьнях асеньняга сонца 29 верасьня 
1965 пад разложыстым клёнам у Госьляры (Зах. 
Нямеччына) выкапана сьвежая магіла. Непада- 
лёку ад яе ўзносіцца гранітавы крыж, які пануе 
амаль над усім магільнікам. Крыж -- сымбаль 
ахвяры Бога-Чалавека за грахі сусьвету, і ў су- 
седзтве знайшоў апошні прытулак Слуга Божы 
Дзекан Міхась Маскалік. Яго жыцьцёвы шлях 
ня быў лёгкім. Польская палітыка на беларускай 
зямлі рабіла яму, як чалавеку і сьвятару, шмат 
перашкодаў. 

У часе П-ой сусьветнай вайны а. Міхась апы- 
нуўся ў Нямеччыне. 

З нямецка-польскае вайны было ў Нямеччыне 
шмат ваенна-палонных беларусаў, зь якімі а. 
Міхась, езьдзячы з лягеру да лягеру, навязваў 
лучнасьць. Аб усім гэтым пісала выходзячая ў 
Бэрліне бел. газэта «Раніца», замясьціла нават 
некалькі фото а. Міхася сярод палонных. Пі- 
шучы гэтыя радкі спаткаўся ў палоне з а, М.; 
а бел. паэт М. Васілёк напісаў верш «Ой, дзе 
вы радзіліся, прасторы», прысьвячаючы яго а. 
Маскаліку. 

Як сьвятар палонных дапамагае ім навязаць 
лучнасьць з сем'ямі на Бацькаўшчыне. 

Ад 1941 г. я страціў сувязь з а. М. Лёс перага- 
няў мяне ад краіны да краіны і толькі ў 1947 
я апынуўся зноў у Нямеччыне і спаткаўся зь ім, 
а ён усюды, як могучы, даваў маральную і ма- 
тар'яльную дапамогу ўсім беларусам пры эмі- 
грацыі ў заморскія краіны. 


Пасьля вайны а. Маскалік асеў стала ў гор. 
Госьляр, дзе зарганізаваў бел. харытатыўную 
службу, памагаючы беларусам жывучым у ляге- 
рах. 

Поле працы было вельмі вялікае. Тры епархіі 
-- Радэрборн, Оснабрук і Гільдэсгайм -- мусеў 
ён у працягу гадоў абслужываць. У 1959 робіць 
ён пры унівэрсытэце ў Мюнхэн дактарат з фі- 
лязофіі. 

Ах да дня сьмерці а. д-р Міхась Маскалік ад- 
дана працаваў дзеля свайго народу. Вось сянь- 
ня мы грамадою стаім пры сьвежай магіле: гу- 
чыць «Вечная памяць»! А. Салавей у саслужэнь- 
ні з украінскім духавенствам давяршае сьвятую 
сумную цырымонію. Пасьля разьвітальных 
словаў сьвятароў кожны з нас кідае жменю зям- 
лі -- на жаль чужой -- на труну сьв. пам. Мі- 
хася. У народзе чутно плач і ўздрыганьне. 

Сьпі, Дарагі Ойча, у чужой зямлі, далёка ад 
Баьцкаўшчыны, якую Ты так моцна кахаў! а 
мы панясём далей сьветач Хрыстовай навукі і 
збудуем Табе памятнік у нашых сэрцах. 

Спадзяюся, што нашае грамадзтва, раскіданае 
па ўсіх краінах, чытаючы гэтыя радкі, злучац- 
ца з намі у малітвах за душу СЬВЯТАРА БЕ- 
ЛАРУСА, а. Дзекана Доктара МІХАСЯ МАСКА- 
ЛІКА. 

Вечная Табе памяць. 

Хай лёгкай будзе Табе чужая зямелька 

І перад Тронам Усемагутнага 


Маліся за нас! С 


ака 

Высока Дастойны Айцец Рэдактар! 

Пасьля занятых і вельмі цікавых канікулаў у 
Лёндане, 23-га кастрычніка, я пачаў сваё доў- 
гае падарожжа ў Рым -- праз Бэльгію, дзе ў аа. 
Облятаў адведаў сваіх сяброў, зь якімі вучыў- 
ся ў Канадзе і ў Кёнігштайн. Гэтыя фляманд- 
зкія манахі-місіянэры прынялі мяне вельмі ла- 
скава. Яны надта спагадліва адносяцца да на- 
шага народу. Адзін клерык мне казаў, што чым 
больш знаёміцца з Беларусяй, тым мацней у 
яго душы ўзрастае любоў да нашай краіны. 

Маё першае ўражаньне ў Рыме было і пры- 
емнае і няпрыемнае, бо такога гармідару на вулі- 
цах яшчэ нігдзе дасюль не бачыў. Аднак усюды 
відаць то старыя вялізарныя і стылёвыя дамы, 
то прыгожыя фантаны. 

28, Х. я быў прысутны ў базыліцы сьв. Пят- 
ра на сэсіі Сабору, дый стаяў недалёка вялікага 
аўтара, калі Папа служыў сьв. Літургію. Такой 
урачыстай хвіліны нельга забыцца! 


У нядзелю 31-га кастр. ў капліцы аа. Мары- 
янаў я быў пасьвячаны на дыякана праз Яго 
Дастойнасьць Біскупа Ч. Сіповіча. Архірэйская 
Літургія з рукапалажэньнем адбылася вельмі 
паважна і прыгожа. Сьпяваў хор вучняў шко- 
лы сьв. Кірылы з Лёндану паводле беларускіх 
напеваў. Дзякую Богу, што яны маглі шчасьлі- 
ва прыехаць. Сягоньня мы адпраўляем і сьпя- 
ваем Літургію ў катакомбах: нашыя хлопцы ма- 
юць тут прыгожыя дні канікулаў. 

Прабыўшы некалька дзён у Рыме, мне трэба 
будзе вярнуцца да будняе працы ў Кёнігштайн, 
дзе чакаюць мяне іспыты з кананічнага права 
і далей пойдзе клапатлівы, але цікавы сэмэстр. 


І жадаю Вам усяго найлепшага! 


Ваш у Хрысьце 
а. Дыякан Рабэрт Тамушанскі 


Рым, 1, ХІ, 1965. 


ДА ЎСПАМІНАЎ АБ КНЯГІНІ МАГДАЛЕНЕ РАДЗІВІЛ 
(З лісту д-ра Ст. Г.) 


Пра існаваньне Княгіні Магдалены Радзівілі- 
хі ў пяршыню я даведаўся ад ген. Кастуся Еза- 
вітава, з якім доля пашчасьціла мне пазнаёміц- 
ца, ды шчыра запрыязьніцца ў Бэрліне ў 1944. 

Варочаючыся ўспамінамі да часоў падгатоўкі 
прагалашэньня 25 Сакавіка, Езавітаў расказваў, 
як Радзівіліха поўнасьцяй свае душы і сацыяль- 
най павагі ўлучылася ў акцыю адбудовы Бела- 
рускае дзяржаўнасьці. Бясспрэчны сацыяльны 
радыкалізм усяго адараджэньня нашага, неадна- 
го, мо нат і нацыянальна сьведамага прадстаўні- 
ка арыстакрацыі, трымаў здалёк. 

Радзівіліха лічыла сваім абавязкам праціраць 
вочы гэтым блізарукім, ды безутомна прапагава- 
ла нашу незалежніцка-дзяржаўную ідэю. На- 
жаль, яе місыя аказалася няўдачнай: апрача ад- 
наго Жыгімонта Скірмунта, не аказалася нікога 
больш. 

Такі стан рэчы ня выклікаў у Радзівіліхі зьне- 
ахвочаньня. Наглядаючы ня толькі апатыю, але 
і выразную варожасьць у бальшыні нашае ста- 
рое арыстакрацыі, яна сама пастанавіла даць 
жывы прыклад нацыянальнай салідарнасьці. 

Апрача агульнае, маральнае а матар'яльнае 
падтрымкі руху палітычнага як цэласьці, свае 
лясы паставіла на выкарыстаньне дзеля пабудо- 
вы школаў. 

Але найболей зырка прадставіўся яе крывіцкі 
патрыятызм і запраўдны князёўскі дух велі- 
чы ў гэткай сцэне: 

Пасьля прагалашэньня Незалежнасьці, Езаві- 
таў быў назначаны ўрадам БНР, як камандант 
Менску. У ролі сваёй функцыі даводзілася кож- 
нага дня мець дачыненьні з вялікай колькась- 
цяй грамадзян, жыхароў гораду. Аднаго дня, ў 
часе ўрадавых гадзін, ад'ютант убег да Езаві- 
тава, паведамляючы, што ў пачакальні, паміж 
іншымі інтэрэсантамі сядзіць Княгіня Радзівіліха. 


Езавітаў, дацэньваючы ўклад княгіні ўва ўсіх 
дзелянках нашых спраў, лічыў за канешнае вый- 
сьці асабіста ды запрасіць у канцылярыю паза 
калейкай. 

На гэта Радзівіліха адказала: «Я шчасьлівая, 
што, як грамадзянка, зварочваюся да свайго ўра- 
ду, ў сваёй Дзяржаве на раўні са ўсімі іншымі, 
цяпер вольнымі людзьмі». 

Такім адказам, хаця яно аж гэтак шчырым, 
Езавітаў пачуўся зьбянтэжаным, адказаў ёй гэ- 
так: «Княгіня, Ваша Дастойнасьць, ня толькі мы 
пры камэндатуры гораду і Ўраду Рэспублікі ве- 
даем, сколькі Вы дапамаглі і дапамагаеце, але 
і ўсе тут прысутныя ведаюць, напэўна не пачу- 
юцца пакрыўджанымі». -- Прысутныя, шчыра 
зусім пачалі таксама прынукаць: «ідзіце, Кня- 
гіня, ваш час даражэйшы за наш». 

На гэта ўзноў Радзівіліха: «мой час найлепш 
выкарыстаны паміж сваімі, ў сваёй краіне». 

У камэндатуру, як інтэрэсантка, прыйшла па 
праве калейкі. 

Езавітаў агульна ведаў пра беспрарыўную ля- 
яльнасьць незалежніцкай ідэі з боку Радзівіліхі 
і ў часох яе прабываньня ў Швайцарыі. Веда- 
ючы, як нашая справа няведама на Захадзе, ад- 
сюль шуканьне дарог, праявіць гэты голас чым 
хутчэй, перад канцом апошняе вайны. Езавіта- 
тава канцэпцыя была, дастацца чым хутчэй да 
ІЦвайцаріі, да Радзівіліхі, што «пры яе помачы 
нам удасца навязаць патрэбныя кантакты з за- 
ходнімі дыпляматамі», (ня ведаў, што Магдале- 
на ўжо не жыла). На мяне рабіў ціск, каб я про- 
баваў дастацца да Швайцаріі, перад Радзівіліхай 
паклікацца на яго, Езавітава. Я згадзіўся на 
гэткі плян-вымаганьні, ды перад канцом вайны 
быў у дарозе да Швайцаріі. Нажаль замест 
швайцарскае граніцы, 15. 4. 44 быў інтэрнаваны 
амэрыканцамі. 

НЭКРАЛЕГІ 


а. КАЗІМЕР СМУЛЬКА нарадзіўся ў в. Пруд- 
нікі Друйскае парахвіі на Віленшчыне ў 1894 г. 
12 студня. Вучыўся у Пецярбурзе ў Духоўнай 
сэмінарыі, аднак мусіў перарваць студыі -- зма- 
білізаваны падчае канікулаў на вайну. Але на 
вайну не пайшоў і ўкрываўся ў сваіх родных 
праз пару гадоў, да часу рэвалюцыі. Далей ву- 
чыўся ў Віленскай Сэмінарыі і яшчэ потым у г. 
Влоцлавэк у Польшчы. З прычыны нездароўя 
ня быў пасьвячаны і ўступіў у 1924 г. ў Закон 
аа. Марыянаў і нарэшце -- з дыспэнай Ваты- 
кану -- быў пасьвячаны на дыякана і сьвятара 
ў 1926 г. Працаваў у Друі як аканом кляштару 
1 як вікары ў парахвіі. У 1938 быў вывезены, ра- 
зам з другімі айцамі і клерыкамі, з Друі загадам 
Польскага ўраду за тое, што гаварыў казань- 
ні ў Друйскім касьцеле па беларуску. 

Тады пражываў у польскім кляштары ў м. 
Скужэц ля Седлец і там таксама быў аканомам 
і вікарым законным, Апошнія гадоў больш 10-ці 
быў нявідушчым: але меў такую арыентацыю, 
што ў кляштары і ў садзе абыходзіўся без пра- 
ваднікоў, хоць не бачыў абсалютна нічога. Ад- 
праўляў Літургію з памяці паводле рыту «для 
сьляпых» з пазваленьня Рыму. 

Памёр з поўным супакоем і падданем Божай 
волі ў Скурцы і там пахаваны на парахвіяль- 
ным магільніку. На жаль даты сьмерці яшчэ ня 
ведаем, апрача таго што памёр у кастрычніку 
1965. Адзначаўся працавітасьцяй, цьвярозым ро- 
зумам, незвычайнай памяцьцю, пабожнасьцяй, - 
паміма цяжкіх перажываньняў і нездароўя -- 
заўсёды добрым гумарам і дасьціпам. а. Я. Г. 

ж 


Сьв. Памяці ЯЗЭП КАСЯК нарадзіўся у в. 
Судовічы (ля Лынтупаў), на Віленшчыне 10. У. 
1901 г. У маладых гадох эміграваў у Літву на ра- 
боту, але ў 1928 переахаў у Францыю, дзе пра- 
цаваў у фабрыцы радыё-прыёмнікаў, увесь чае 
прабываючы ў Парыжы. 

Я. Касяк быў адным з першых пры арганіза- 
цыі Блеарускага Хаўрусу. Ад 1928 ў ягоным 
пакойчыку на б-ым паверсе і адбываліся зборкі 
управы Хаўрусу. Там таксама была і рэдак- 
цыя І-га беларускага часапісу -- «Бюлетэнь 
Хаўрусу», пасьля названы «Рэха», 

Калі сябры ўправы Хаўрусу (падчас П-ое су- 
сьветнае вайны) былі змушаныя выехаць з Па- 
рыжа, Касяк адзін вёў усе справы Хаўрусу. Та- 
ды арганізацыя іграла найважнейшую ролю ў 
жыцьці нашае эміграцыі, памагаючы кажнаму 
ўладзіць справы дакумэнтаў -- так важные ў 
ваенным часе. 

Я. Касяк быў чалаваекам працавітым, шчырым 
і вельмі ахвярным у прыватным і грамадзкім 
жыцьці. 


Ад 1962 г., як поўны інвалід, мусіў пакінуць 
працу і жыць толькі з пэнсіі. Апошні год пра- 
вёў у шпіталі змучаны жыцьцём, асабліва пад- 
час вайны і хваробай. Памёр, як добры хрысьці- 
янін, прыняўшы Сьвятыя Тайны, дня 5 ліста- 
пада. На паховіны, паміма рабочага дня, сабра- 
лася значная група прыяцеляў і другіх суродзі- 
чаў. Паніхіду і Літургію адслужыў а. Леў Га- 
рошка у Нотр Дам дэ Пары, а пасьля праводзіў 
Нябожчыка на магільнік Пантэн у Парыжы Ў-га 
лістапада 1965 г. 

ВЕЧНАЯ ПАМЯЦЬ нашаму Дарагому Суро- 
дзічу, добраму грамадзкаму Працаўніку і ЧАЛА- 
ВЕКУ! 

ж 


Дня 9 верасьня 1965 пемёр у Францыі ў Лі- 
бэркор наш суродзіч ГАЛЬЯШ ЯЦКЕВІЧ пась- 
ля доўгае цяжкае хваробы, спрычыненай працаю 
ў шахтах, маючы 62 гады жыцьця. 13-га верась- 
ня у гадз. 10-ай у царкве ў Лібэркор адбылася 
Паніхіда за ўпакой душы Сьв. Памяці Гальяша 
і адсюль пахаронным маршам у паўсотні людзей 
праводзілі Яго на магільнік. 


Пакойны вельмі любіў Бацькаўшчыну-Бела- 
русь, быў чытачом і падпісчыкам шмат якіх ча- 
сапісаў і газэт і кніжак. Ахвотна дапамагаў у 
грамадзкіх патрэбах. 

У смутку пакінуў жонку і дзьве дачкі. 

Хай будзе Яму лёгкай француская зямля на 
вечны супакой! 

ВЕЧНАЯ ПАМЯЦЬ! 

ж 

Дзекан д-р МІХАЛ МАСКАЛІК: нарадз. 18. 
ПІ, 1903. Памёр 25, ІХ, 1965. Паходзіў зь в. Га- 
радзея, а студыяваў у Вільні матэматыку і фі- 
зыку. Ад 1932 да 1934 вучыўся ў Электра-Тэх- 
нічнай Вышэйшай школе ў Нямеччыне, а пась- 
ля ў калегіі Сьв. Андрэя ў Мюнхэне быў на кур- 
се філязофіі і тэалёгіі. Пасьля сьвячаньня -- 
ўжо маладым сьвятаром -- выехаў у Вільню, 
каб працаваць між беларусамі; аднак скора вяр- 
нуўся ў Нямеччыну і працаваў між украінцамі, 
затое трапіў у нямецкі конц'лягер, дзе прабыў 
некалькі месяцаў. Як немцы былі разьбітыя, а. 
Маскалік пачаў працаваць і між беларусамі ў 
Бэрліне і інш. лягерах, таксама ў Беларускім 
Харытасе. Памагаў беларусам і ўкраінцам у эмі- 
грацыі за акіян. 

Як толькі эміграцыя зьменшылася, а. Дзекан 
студыяваў у Мюнхэне філязофію і здабыў дак- 
тарат у 1959 г. 

Няхай Добры і Міласэрны Госпад дасьць Яму 
вечны супакой і нагароду за ўсё добрае, што 
ў сваім жыцьці зрабіў для Божае хвалы і на 
карысьць бліжніх! 


гай), ўра 

Залатыя думкі і прыклады 


«Сто разоў, бясконца важнейшая справа за 
ўсё іншае ёсьць тое, каб вы былі сьвятыя. Ні 
больш, ні менш», казаў вялікі місіянэр Кітаю 
а. Леббэ. 

ж 


«Што я магу зрабіць у сваей фабрыцы? Цэлы 
дзень я адна-аднюсенькая з машынай», скар- 
жылася 19-ці гадовая дзяўчына. 

«Хрыстос быў сам у Назарэце, а ўжо тады 
збаўляў сьвет», адказаў ёй капэлян. 

ж 


«Калі церпіш, а маеш у сэрцы любоў, дык 
скора праканаешся, што ня церпіш зусім», ска- 
заў сьв. Ян Вьяннэй. 


ДУМКІ КАРДЫНАЛА ЖУРНЭ 


Кард. Журнэ -- філязоф, прафэсар. Радз. ў 
Швайцаріі у 1891. Ён ужо загадзя пісаў аб Са- 
боры і, можна сказаць, прыгатаваў грунт для 
яго: цяпер уласна шмат з тых яго экумэнічных 
думак увайшло ў Саборную Канстытуцыю. Па- 
вал УІ, ацэньваючы Журнэ, назначыў яго, пась- 
ля ШШ Сэсіі Сабору, кардыналам. Але Журнэ 
прасіў пакінуць яго на старым становішчы пра- 
фэсара: ходзіць, як і перш, у сваёй чорнай во- 
пратцы. 


Прэзыдэнт Швайцарыі сказаў, вітаючы Жур- 
нэ, як кардынала, што яго думкі «сталі падста- 
вай швайцарскай палітыкі загранічнай». 


1) ДУМКІ аб ЦАРКВЕ: 

-- Царква ёсьць бязгрэшная, але не бяз грэш- 
нікаў. 

-- Чалавек у той меры ёсьць жывым членам 
Парквы, у якой паддаўся ласцы і любові. 

-- Тое, што ў чалавеку ёсьць грэшнае, усё 
астаецца за Царквою. 

-- Тыя людзі, што ў імя дабра -- ў сваім най- 
лепшым, хоць і блудным разуменьні, змагаюц- 
ца з Царквою, ужо зь ёю ў нейкі спосаб зьвяза- 
ныя. 

2) ДУМКІ аб ГІТЛЕРЫЗЬМЕ: 


-- Мы ня ёсьць нэўтральныя ў тым, што ад- 
чуваем. Было-б злачынствам аставацца нэўт- 
ральным у тым, іцито мы бачым і што разумеем 
як справядлівасьць і несправядлівасьць. 


ДУМКІ ЯПІСКАПА ЕВЛОГІЯ 


«Царква -- цэнтральная ідэя майго жыцьця». 

«Я ўважаю, што цярпеньне ёсьць вялізарнай 
творчаю сілаю». 

«Манаства ёсьць жыватворным сродкам, каб 
захаваць агонь любові ў Царкве». 

«Сама старасьць -- гэта хвароба». 








ЗВАРОТ ДА ПАВАЖАНЫХ ЧЫТАЧОЎ 





ЛІСТ ДЫРЭКТАРА ДРУКАРНІ ДА РЭДАКТАРА «БОЖЫМ ШЛЯХАМ» 


Я сёмы раз. 

(І ўжо астатні) 

Пішу да Вас - 

Мой ліст прыватны -- 


-- І з просьбай-грозьбай, (Ня дай Божа!), 
Калі і гэта не паможа, 
Дык -- на маё і ваша гора -- 
Пан Пракурор дальш загавора!!! 


-- Так, бачу я зь вялікім страхам, 
Што доўг расьце на «Божым Шляхам» -- 
За друк, за фото, за паперу... 

Чакаць ня буду -- дальш ня веру 
І ваша карта будзе біта: 

Плаціце доўг і з намі квіта! - 

З варштату гэты нумар здымем 

І новага ніяк ня прымем! 


-- Дый таго мала, Дабрадзею! 
Як страчу я на Вас надзею, 

Каб мне адбіць усенькі страты, 
Рэдактара ўсаджу за краты. -- 


-- Каб нам не плакаць па той шкодзе, 
Плаціце доўе па добрай згодзе! 


(Падпісаў: «Дырэктар Н. у Мюнхэне) 
ж 


Так вянуць сьвежыя лілеі, 
Так гінуць нашыя надзеі.і -- 
Ас, Чытачы! хоць я -- «Адважны», 
Але мой лёс зусім не важны: 
Ці ў гэту працу ўлез я здуру? 
Ратуйце Вы на мкне хоць скуру! 
А Хто чытае, дый не плаце -- 
Што будзе дальш? -- Скажы, мой Браце!.. 


Рэдактар Я. Г. 

ПАШТОВАЯ СКРЫНКА 





Сп. Г-у з Клівленд -- ў 50. За кніжкі «Кн. і Л.» 

Сп. У. К-н Францыя з Нэгріер Н. Фр. 5 на 
Б. Шл.» 

Сп. д-р Н-з Амэрыка -- ў 10 -- на «Б. Шл»і 
ў 3 -- за кніжку. 

Сп. Я. Ч. -- Чыкаго ў 2, 12 -- на «Б. Шл.». 

Сп. О-а з Нью Ёрку ў 5 на «Б. Шл.». 

Сп. Г-х Нямеччына 8 1-- на «Б. Шл.». 

Сп. З. С. -- Англія -- Ё 0100 -- на «Б. Шл.». 

Д-р С-а Ё 1 -- на «Б. Шл.». 

Сп. Т. С. -- Лёндан -- на «Б. Шл.» -- Ё 0.10.0. 

Сп-ня І. С-а Мадрыд, Гішпанія: 4-ы малюнкі 
атрыманыя і залічана -- з падзякаю - як пад- 
піска на «Б. Шл.». 

Сп. С. Г-а -- Англія -- Брадфорд: Ё 3 - на 
Фонд Школы і Ё 0,10,.0 -- на «Б. Шл.». 

а. М. У. -- ст. Нью Ёрк: у Кастрычніку і Лі- 


стападзе па 125 ў -- запісана на Фонд Школы. 
Разам 250 ў -- ВЯЛІКІ ДЗЯКУЙ! 

а. Я. Г-с -- Стагбрыдж, Массачюзэт: Вашая 
просьба будзе споўнена. 

«Гл. П-і» -- Буэнос Айрэс -- Аргентына: Ле 39 
пасьвячаны сьмерці Сп. Флёрыяна Чарнышэвіча 
атрымалі, дзякуем! 

Сп. Ал. Л. -- Лёндан: За 1964 і 65 г. -- Ф 1.,16,0 
-- на «Б. Шл.». 

Сп. С-К. праз А. Л. -- Лёндан-- Ё 100-- на 
«Б. Шл.». 

-- За паведамленьне з Брытыш Музэўм -- дзя- 
куем! 

Рэдакцыя «Божым Шляхам» дзякуе Прыяце- 
лям і Падпішчыкам, якія ахвярна памагаюць 
і сумленна выпаўняюць грамадзкія абавязкі. 
Паважаным Чытачом, якія ня выпаўнілі апла- 
ты, напамінаем: ХТО ЧЫТАЕ, ТОЙ ПЛАЦІЦЬ! 


Ааа 


ЖАРТЫ: 


З ПАЛЯВАНЬНЯ 


Паляўнічы прыходзіць з паляваньня -- злы 
як сабака: а зь ім сабака -- галодны як воўк. 

Іх спатыкае гаспадыня -- цікавая як каза: 
--Ая-- кажа - абеду не варыла: чакала, што 
прынясіцё зайца. Што? ня прыстрэлілі? 

Паляўнічы адбуркнуў як мядзьведзь: -- Пры- 
стрэліў, але забыўся ўзяць солі, каб пасыпаць 
на хвост, дык заяц уцёк... 


МІЖ ПРАФЭСАРАМІ 


Нсвы праф. -- Скажыце, калега, вунь той -- 
там, што ходзіць, рукі залажыўшы, дзе ён пра- 
цуе? 

Стары праф. -- Ён у вышэйшай матэматыцы. 

Новы праф. -- А што ён выкладае? 


Стары: - Што нагатуе, тое выкладае. 
Новы: -- Я хацеў спытацца, якая яго спэцы- 
нльнасьць? 


Стары: -- Ды ён малодшы кухар у інтэрнаце 
старшых студэнтаў. 

ЗЬМЕСТ: 
1. Сынод Біскупаў для ўсяе Царквы і 
2. а. Аляксандар: Каляды і Багаяўленьне 4 
3. Рэфарматар -- дыялёг (Заканчэньне) ба З т. е» «ў 6 
4. Я. Савіцкі: Пій ХП і Жыды З.Б. б, аф Д 8 
5. Г. Піхура: Беларускія цэннасьці ў Лёндане . . 5. . . 9 
6. Траг. Юбілей (50) Армянскага Народу . . 3. 3. 3. 3. 11 
7. З царкоўнага жыцьця 12 
8. З Беларускага жыцьця 15 
9. З Беларускай прэсы 17 
10. З лістоў у Рэдакцыю 18 
11. Нэкралёгі ё 20 
12. Залатыя думкі і прыклады 21 

